

ICIPANDWA ICACILAPO

PALI FYONSE

ICAISHIBIKWA ICAKWA LESA



Ndetotela, nganshi, munyina. Billy alefwaya nande ukutila uno e muku wakubalilapo ukuba pacintamba, panuma yamyeshi itatu. Kabili ena. . . Ndeibukisha umuku wakubalilapo untu Namwebele, ukupela ubunte, atile, “Icakubalilapo, Ndi uwatina.” Naine, pamo. Palwa myaka amakumi yatatu naisano mubupyungishi, kabili uno emuku uwalepesha untu Naikalapo ukukanaba pacintamba ukutulafye apo Nabela mubupyungishi. Nalefwaya ukutushako panono, eico Munyina Mosley na Ine, nababwananyina pano, twaile pabulendo bunono ubwakulunga. Kabili natutusha nomba. Kabili kuno e kulongana kwakubalilapo ukutula palya Ndi. . . pa wanu mu Lusuba lunono. Kabili cena cintu cimo. . . ubupyungishi cintu cimo ico ufwise waikala naco.

² Kabili nomba Nimbepusha ukuti bashimye ulya kapupusha wa mwela, nangu ukumona ukutila baishimya ukupwililika, pantu Ninjishiba ukutila balefilwa ukumfwa. Kabili cintu icakosa, Ninjishiba, lintu umuntu umo alepela ubunte bwakwe. Caciba icankosela ukubomfwa. Bushe muleumfwa fyonse nomba? Cisuma. Ninjishiba kwimininafye mupepi neci icisoselo mpaka bena bacibika bwino bwino.

³ Iyi icine cine ni—ni nshita iikalamba kuli ine, kabili Ndi—Ndi icine cine uwatotela kuba kumupando, kabili kuli chapitala iyaba Shimakwebo Baume aba Mbila nsuma Yapwililika pano mu Yuma, nakuli bakapyunga bonse. Aba bakemba abasuma pano, baciba pano amamineti ayanono ayapiyapo, kuti Nafwaya ukubomfwa ku—kukulongana. Uko kwaciba ukusuma nganshi. Na—Nacisunguka, lintu nacumfwa baleimba, nga cakutila Yohane acimona. Kabili Ndesubila acicita ico. Kabili, eico, Ningumfwa muli mukupuputulwa pano. Shikulu Amipalishe apakalamba, munyina na nkanshi, ilyo mulepyunga. Kabili kuli bacibusa bandi bonse mu Phoenix nencende shimbi ishalekana lekana, isho ishili. . . kabili nokufuma kulya ku California.

⁴ Kabili Ndefwaya ukulandafye icebo palwa machapitala. Lintu Naishile ku bantu ba Pentecosti, Nali. . . lelo nalikwete ukwishiba kwa pentecosti, ukwabula ukwishiba ukutila kwali ichalichi caba Pentecosti. Nali Minshoni waba Baptisti lilya.

Nalipokelele ulubatisho lwa Mupashi wa Mushilo, kabili Nasangile ukutula kwaliko abantu bamo abo abacetekele mucintu cimo cine ico Napokelele. Kabili bena bapokelele ico imyaka amakumi yabili ilyo Nshilapokelele. Eico Nalifye umu, nga fintu Paulo alandile, Ndecetekela, ukukana landa nankwe, lelo ukuba nga “umo uwafyalwa ukufuma mu nshita.” Lelo. . . Ba munyine balemonaka mukutontokanya kwakutula Nalifumine mu nshila, uwashika, nga fintu twita ico. Lelo Na—Nalishibe ukutula Nalipokelele icintu cimo. Nomba, iconapitilemo califye kwati nicilya bakwete kulya. Kabili iyo e nshila Natemenwamo ico.

⁵ Kabili, lelo lintu Naisa pakati kabo, i—icintu icakusungusha palwa bena, Nasangilefyey ukutula bena balifye abalekanamo mufilonganino ifyalekana lekana, nga fintu ichalichi ica Baptisti candi cali. Kabili bena. . . Natontonkenye ukutula kwalifye cimo icaleitwa Pentecosti, kabili ukutula efyo cali. Lelo, naishile sanga ukutula, kwali ifilonganino ifingi ifyalekana lekana ifya ifyo. Eico, Ine. . . fyena fyalifye bwino. Nalishiba abantu bamo ababa abasuma ukucilapo abo Nakumanyapo mumweo wandi, bali muli aya amabumba. Kabili bena bali—bena bali, ifyo fine, ifilonganino ifyalekana lekana. Kabili ilyandi—ilyandi itontokanyo lyali iyakutula kuti twaba umu mu mutima, pamo na Kristu, kabili Nshayampeny mucilonganino icili conse icaifyo. Naikelefyey pakati kafiko, kabili nokweshya ukwikata amaboko yonse yabili, na maboko yonse, nokutula, “Tuli ba bwananyina.” Ifwe tatucita. . . Ifwe limbi kuti twamona utuntu utunono utwalekana ukufuma kuli kamo, ukufuma na kuli kambi. Lelo, kunse ya cintu conse ico, twalibafye ba munyina, pantu twafyalwa ku Mupashi umowine. Tuli lupwa lwakwa Lesa.

⁶ Nomba lintu ibumba lya bena Kristu ba shimakwebo, ba Shimakwebo Baume ba Mbila nsuma Yapwililika, iyi chapitala, Nali pakati ka kulongana kwakubalilapo pamo na Munyina Shakarian. Namwishibe ilyo takulaba akabingwe, nangu ibumba talilapangwa. Natontonkenye ukutula cali icintu cimo icamaka. Kabili calibafye icintu icaisuka kuli ine, ukwenda ukuya mu fyalo pamo naba ba Shimakwebo Baume ba Mbila nsuma Yapwililika.

⁷ Umo, inshita shimo shimo, icakutula kuti wasanga ibumba lya bakapyunga, inshita shimo shimo, balakwata imyumfwile imo iyakulwisha ukulola kwibumba limbi, pantu umuntu umu alandile icintu cimo. Ico icishisangwa apali ponse, lelo twalecisangafye muncende mu ncende. Kabili kwati, nga cakutula ichalichi cimo cili nokutungilila ico, cimbi tekuti cikwate icakucita neco.

⁸ Lelo naba Shimakwebo Baume ba Mbila nsuma Yapwililika, caliba ciibi caisuka kuli ine. Lintu baisa mukati, nomba Ndabula bonse ababwananyina bandi bonse capamo, kabili

ifwe—ifwe kuti twaumfwana capamo; limbi ba kakumba babili kuti bakwata imyumfwile, nangu icintu cimo. Ici caliba iciibi icikalamba icaisuka, kabili Nalyenda ukuya mufyalo fyamutali pamyaka, ukulalanda muma chapitala yabo.

⁹ Kabili Ine...Yuma te musumba uukalamba nganshi, nangula Ndetunganya kuti wabapo uukalamba ukucila umo untu Nafumako, uwa Jeffersonville, ku Indiana. Lelo Nakumenye uwa kumupando wenu pano. I...ali... kabili nabalekana lekana abamu chapitala yenu. Kabili Ndetontokanya imwe namukwata inshita iisuma nganshi pano.

¹⁰ Nacilatontokanyafye, muno nshita yabushiku, ilyo Nacikala pano nokulolesha pabantu. Namwishiba, ifwe nombaline tuli nokulufya iyi insambu. I Cisaka cama Chalichi ice Sonde cili nokutumina bonse. Ndetunganya ukutula abengi pe bumba lyandi muno nshita ya bushiku lili ilyaba Pentecosti, ba Baptisti, na—na Church of God, kabili na fyonse ifyo ifili kunse lya Cisaka cama Chalichi yamwi Sonde. Kabili—kabili na fyena, ico eca cilalilafye, kabili ico eco Baibele yatila bali nokucita. Kabili twalisokwa pali ico, eico lekeni twikalefye abaibukila palwa ico. Kabili ngefyo cacilalanda munshita ya bushiku pali ico, mulwimbo, palwa kupalamina kwa Kwiswa kwakwa Shikulu, cena cilifye mupepi ukucila nefyo tuletontokanya.

¹¹ Kabili Ndetontokanya e lintu twingekatana capamo muli uyu umusango we senge, cena cilacita icintu kuli ifwe, ico icituleta mupepi kuli cila umo no munankwe. Kabili lintu twaisa capamo kuli umo no munankwe, twisa mupepi capamo kuli Lesa, pantu Yesu atile, “Ilyo imwe mwacitila aba abacepesha aba abacepesha Bandi, ninshi mucitile ico kuli Ine.”

¹² Ninkwata umulumendo umunono muno ku ncende kumo, Ndesubila, Joseph. Ninkwata Billy uwikele pano. Abana abanakashi babili abekele kunuma kulya, no mukashi. Nomba nga cakutula umuntu umo alikwete icintu cimo ico icali... walefwaya ukucita icintu icisuma icine cine, kuti Nafwaya ukucilapo iwe wacita ico ku bana bandi ukucila ukucita ico kuli ine. Kabili eico Ndecumfwa limbi, ngo mufyashi, kabili Ena entulo ya bufyashi, Ndetontokanya iyo enshila Lesa omfwilamo. Nga cakutula kuti twacita...Tufwile twa Mubombela nga umo nomunankwe. Ifyo efyo tubombela Lesa.

¹³ Kabili ukwishiba ukutula ici ecifwile caba icine, nomba Ndetontokanya inshita yonse iyi chapitala yakumana, kuti yaba ukwiminina mukubilwa kwa mbila nsuma mu filonganino ifyalekana lekana...Tapaba icine cine isambililo limo ilyo baimininapofye ba Shimakwebo Baume ba Mbila nsuma Yapwililika. Bena bemininafye pa mwisulo wa Mbila nsuma. Kabili nga cakutula umuntu aba uwapusanako, ico cili bwino bwino. Ico cilifye bwino. Tulakwata isenge, nangu cibe

ifyo. Eico Ndetontonkanya ukutila cili nokuba. . . Nga cakutila Naikele pano muli uno musumba, Nincetekela, lintu ilya chapitala yakumene, nga cakutila kuti kwaba inshila yonse iingacitwa, Ndi nokuba palya nokutwata umuntu onse untu Ningakwata palya. Ico nacilungama, pantu cena—cena e cintu ico icitukoselesha capamo.

¹⁴ Njikala mu Tucson, kabili Ndatwalililapo ukulanda muli ilya chapitala, inshita yonse. Kabili mu Phoenix, apo Ine nalikuka ukuya ku Arizona, Ndaba pa Phoenix inshita yonse Nakwata inshita iya kufumapo ukuya ku—ku Phoenix, pantu. . . kabili nokweshia ukwenda nomuntu umo pamo naine, ukwita umuntu umo, ukubula bakapyunga bamo.

Kabili nokutila, “Ukutila, ukuba, wamona, Munyina Branham, ifwe tatufwaya. . .”

¹⁵ Natila, “Tacilesakamika ico imwe. . . Natuleyafye pamo na ine. Tuye nga ci—cibusu, pamo na ine.”

¹⁶ Kabili nokuba na bena kulya pakashita akanono. Epelafye eco mufwile ukucita. Kabili basanga ukutila, umutima wa muntu onse naukwa insala ye senge. Kabili tufwile ukulacitila muli iyo nshila. Cena cishibilo icikalamba icakupwa kwanshita. Lesa apale iyi chapitala. Lekeneni cena—lekeneni cena cikabepo mpaka nokwisa kwakwa Shikulu Yesu ukwisa tupokelela mu Bukata, epepo lyandi.

¹⁷ Nomba, Ndeibukisha ubulendo bwakubalilapo bwandi ukupita mu Yuma. Nali muli Model-T Ford uyo uwaleenda ba mailoshi amakumi yatatu pali ora imo. Nacilatontonkanya ilyo Nacilaensha yena ileelo. Ukubafye uwacishinka kuli Ford; Nalikwata imo, lelo nshakwata nangu cimo lelo kano yena. Lelo Ine. . . Nomba, Nshishitisha ama Ford. Nomba, ico tekulangisha icakutila. Mwamona? Lelo Ndeibukisha ifyo ilya Ford. . . Mwe bengi aba bwananyina abali mu munshiku wandi muleibukisha Model-T iyakale. Ici cali nimu 1927. Iwe wali nokumoneka umutuntulu umwine mwine nangu tekuti usange Yuma ilyo wapitamo. Yali iinono nganshi, kabili iwe icine cine naukula. Lelo, umusango Nalekwatilamo ba mailoshi amakumi yatatu pali ora muli Ford yandi, yaleya ba mailoshi ikumi limo na basano *iyi* nshila, ikumi limo na basano *iyi* nshila. Eico, cibikeni capamo, Nakwete ba mailoshi amakumi yatatu pali ora, nokutenaulwa kwandi konse nefyaba ngefyo. Yuma yalikula.

¹⁸ Ici Chalichi ca bukata, ico, ifwe—ifwe tuletewilako muli ici Iccetekelo icawamisha.

¹⁹ Ndetotela, munyina, kuli onse uyo uwacitile ico.

²⁰ Nayena yalikula, pamo, kabili tuletetela pali ico. Shikulu Amipale imwe bonse.

²¹ Tulesubila, nga cakutila iwe epoli mupepi, muli kumo pali uku ukulongana. . . Ninkwata—chapitala mu Phoenix,

ukulanda, pa Mulungu uukakonkapo. Kabili no Mulungu ukakonkapo pa Flagstaff. Kabili pali Cimo iikakonkapo, pa twente wanu, malila pa Tucson. Imwe bonse namwitwa.

²² Kabili, Shikulu nga asuminisha, Ndefwaya ukulanda ku Westward Ho Hotel mu muputule uwakushaninamo, Nincetekela. Bushiku nshi ubo ico cikatampa? [Umuntu umo atila, “Ico cikaba nipa Mulungu mu cungulo kasuba, pa sebentini.”—Kale.] Pamulungu mucungulo kasuba, pa sebentini, kulongana kwakusabankanya imbila nsuma fye ukunono. Ndesubila aba bakemba bakabapo, ukukonka ilya inshita, ukutwafwilishako. Kabili tuli nokuba kulya mpaka pali Citatu. Ndetontankanya cikaba nipa Mulungu mu cungulo kasuba. Kabili tulacita ico pakutila tatucilingenye mubutantiko ubuli bonse ubwa chalichi. Nomba, pali Cimo napali Cibili, kabili nomba pali Citatu tukaba pa Ra...ku West...ku Ramada Inn, Ramada Inn. Kabili nomba pali Ciine tukatampa ku Westward Ho. Bushe nifyo?

²³ [Munyina atila, “Westward Ho, pa Mulungu, pali Cimo, pali Cibili. Nomba tukaya ku Ramada Inn, pali Citatu, kabili tukekala kulya mpaka napa musonkano.”—Kale.] Umusonkano ukapwila, pa Ramada Inn. Eico tuli nokuba abansansa pakuba naimwe pa nshita iili yonse.

²⁴ Nomba, ilyo tatulaisula kuli ili i Buuku, natukontamike imitwe yesu pakashita fye akanono nokulanda kuli Kalemba.

²⁵ Nomba, ne mitwe yesu iyakontama ku lukungu ukufuma uko Lesa atufumishe, kabili, nga cakutila Yesu akokola ukwisa, tuli nokubwelelamo muli iyo nshila ubushiku bumu. Ukutula fye apo Nabela pano, Nalipokelele amashiwi ukufuma ku kabanga, ukutila namayo umunono untu Naishiba... Ena mukashana munono uwitwa Edith Wright. Nafwa ukuya mukukumanya Lesa, muno cungulo kasuba, pa fili koloko. Tufwile twabwelelamo. Nga cakutila palipo uuli onse uyo uwingafwaya ukwibukishiwa mwipepo, bushe kuti wafwayafye ukwimyako ukuboko kobe kuli Lesa. Lesa akupale.

²⁶ Taata uwa mu Myulu, ngefyo twasangalala muli ili isenge ilisuma, ukwimba, oh, ifyo cena cacisumbala umitima wandi lintu Nacumfwa lulwa ulwimbo, *Bushe Yohane Alimwene Ine?* Taata, Nincetekela ukutila ifwe bonse tukaba kulya cila umo pali ifwe. Kabili natukontamika imitwe yesu ukulola kulukungu, kabili ifwe—ifwe twapepa ukutila Mupokelele ukutotela—ukutotela kwesu, kabili nokulapila kwesu, nepepo lyapali cila umo.

²⁷ Kabili nomba twapilibukila ku Cebo Cenu, icipandwa ica mushilo icakulongana ico icilemoneka ukuba icamushilo ukucilapo—ukucilapo pa fyashala, pantu natwishiba pali iyi nshita tulebombela pa bantu, ukubatungulula ku Cine, kuli Kristu kabili ku Cebo, ico e Kristu. Kabili twapepa ukutila

Mwalatwiswila i Cebo. Ifwe—ifwe tatulingile, Shikulu, lelo Imwe muli abalinga. Eico Napepa ukutila Mwalapala ukubomba kwesu ukwanaka, kabili lekeni ifwe munshita ino iyabushiku tuisange palwesu kabili necifulo cesu mu Cebo cakwa Lesa. Fikilisheni ico, Taata. Kabili twalapela Imwe amalumbo, pantu twaipusha ico mwi Shina lyakwa Yesu. Amen.

²⁸ Nomba, ici cili icisuma icine cine ukuba pano. Ninkwata ifilembelwe pano ifyo Natontonkenye Mfwile ukulasontelelako, pama mineti ayanono, ngefyo Nshileenekela tuli abasuminishiwa ukuba pali cino cikulwa panshita iitali munshita iyacungulo bushiku. Kabili Naba kwati, pamo, pakati kabantu ba Pentecosti, Naliba uushangufyanya, namwishiba.

²⁹ Ndeibukisha. Nimyeba, limbi. Lintu umuku wakubalilapo Namwene kapyunga wamu Pentecosti, cali ni Shimapepo Robert Daugherty ukufuma ku St. Louis. Ndetwishika nga cakutila umo pali imwe alimwishibe. Mwalimona ubunte bwa mwana wakwe umukashana munono mwibuuku. Ena ali—ena ali... Ena alyundepwe ku Bulwele Ubunasha mumakufi nokulesha ukwenda bwino, kabili balifililwe ukumundapa. Kabili ifyo efyo mukubalilapo Nakumenye abantu ba Pentecosti.

³⁰ Kabili, ici, Naile nokumumfwa aleshimikila, kabili—kabili, owe, ena—ena tashimikile. Ena talolele. . . Ena talolele pacishali nangu cimo. Kabili alishimikile mpaka umwela wapwile, kabili alemoneka uwa makumbi makumbi pa cinso, kabili na makufi yakwe yaleipunkanya capamo, kabili icakutilafye mupepi nokumafye panshi. Kabili alekola umwela, icakutila iwe kuti wamumfwa pa mpela iya musumba palya, mupepi, abwela aleshimikila. Kabili natontonkenyeukutila, “Oh, Ine—Ine fye tekuti ntontonkanye pali ico ukuba uwaangufyanya muli iyo nshila.”

³¹ Ine califye kusenda fye inshita yandi. Nshangufyanya, kabili ndekula, pamo, namwishiba, ukuya ndeya panono, eico Ndesubila mwalambebelelako uluse pama mineti yanono.

³² Kuliko icintu cimo icashininkishiwa, ico Naishiba tekuti cifilwe, kabili ico Cebo Cakwe. “Imyulu napano isonde fili nokupita, lelo i Cebo Cakwe tacakafilwe.” Eico natwisule nomba, nga cakutila naukwata Baibele yobe, kabili kuti nafwaya ukubelenga ukufuma muli Cena, mwi Buuku ilyakwa Esaya, chapitala 53 uwakwa Esaya. Nalabelenga ici icakukulafye, ukubula icakusambililapo icakukula, pakashita akanono.

Ninani uwa cetekela ulusebo lwesu? . . . nikuli nani uko ukuboko kwakwa SHIKULU kwasokololwa?

Pantu ali nokukula kuli ena nge cimuti ica lulembele, kabili ngo mushila uwa fumishiwa mu mushili uwa umwa: ena takwata imibele nangu icakumumwenako; kabili lintu tukamumona ena, tamwakabe no busuma ubo twingakabila muli ena.

Ali uwasulwa kabili uwakanwa ku bantu; umuntu wa bulanda, . . . uwaishibana no bucushi: kabili twafishile nga fintu cali ifinso fyesu ukufuma kuli ena; ali uwasulwa, kabili tatwamuloleshepo.

Icine cine alisenda ifyabubi fyesu fyonse, nokusenda ubulanda bwesu: cibe twamulengele ukuba uwaumwa, uwaumwa kuli Lesa, kabili uwacululuka.

Lelo alashilwe pa fya bupulumushi fyesu, afwantilwe pa ma mpulu yesu: ukulimunwa ukwa kutumwenamo ubutuntulu kwaponene pali ena; . . . na mufipumo fyakwe e mwaishile ukupola kuli ifwe.

Ifwe bonse nge mpaanga twaliluba; twapilibukila cila umo munshila yakwe ine; kabili SHIKULU . . . abikile pali ena amampulu yesu yonse.

Alecilikishiwa, kabili alecushiwa, lelo taasamwine akanwa kakwe: ena aletelwe ngo mwana wa mpaanga kukwipaiwa, kabili nge mpaanga ku cinsu cakwa kabeya ali tondolo, . . . ena taiswile akanwa kakwe.

Afumishiwe mucifungo ukufuma mu bupingushi: kabili nani ali nokulanda inkulo yakwe? pantu aputwilwe ukufuma mu calo caba mweo: kabili napa . . . membu isha bantu bandi epo auminwe.

Kabili apangile inshinshi yakwe pamo ne mbifi, kabili pamo nabakankala mumfwa yakwe; pantu ena tacitile ububi, nangu makanwa kakwe ukubamo ubucenjeshi.

Cibe casekeshe SHIKULU uku mufwanta; ena amu bikile mu bucushi: ilyo mukapanga umweo wakwe ilambo lyapa membu, ali nokumona ulubuto lwakwe, kabili akalundako inshiku shakwe, kabili ne cakubekelwamo icakwa SHIKULU cili nokutwalilila mu maboko yakwe.

Ena ali—Ena li nokumona ukucula ukwa mweo wakwe, kabili akasekelamo: ukupitila mukwishiba kwakwe emo umubomfi umulungamo wandi akalungamikila abengi; pantu akasenda amampulu yabo.

Eico Ndi nokumwakanya icipandwa ici kalamba, kabili akakanya ifyatapwa naba maka; pantu ena . . . apongolwele umweo wakwe ku mfwa: kabili apendelwe pamo naba katoba bamafunde; kabili asendele imembu shabengi nokupanga ukupepelapo ba katoba bamafunde.

³³ Ndefwaya fye ukulanda ici, pesambilisho ilinono. Ndefwaya ukufumya isambilisho ukufumya palya, nga: *Icipandwa Icacilapo Pali Fyonse Icaishibikwa Icakwa Lesa.*

³⁴ Nomba, ili lyalaba i—i—isambiliso ilyakubelenga, ilyakubula ukufumya icipandwa icacilapo pali fyonse. Lelo lintu twalolesha

pali cena, ngefyo twingatontonkanya, ico cili nokuba icintu conse cimbi lelo e cipandwa icacilapo pali fyonse, pantu cena catile, “Twafishile ifinso fyesu ukufuma kuli Ena, kabili tamwali nobusuma ubo twingakabila ukufuma muli Ena.” Kabili imiku iingi, ico twingeta icipandwa icacilapo pali fyonse, ilyo Lesa tengakwata nangu cimo icakucita na cena. Pantu, amano ya muntu buwelewele kuli Lesa, lelo ubuwelewele bwakwa Lesa bwalibapo ubwa mano ukucilapo pa mano yonse aya muntu.

³⁵ Kabili tulemona pano, ukutila Lesa aletupela icikope ica cintu cimop. Ine kuti nafwaya ukuleta ici icikope kuli ifwe, ilyo Nailuka ukutila limbi kuti yaba inshita yakulekelesha iyakutila ifwe bamo kuti twakumana capamo. Ifwe limbi tekuti tukumane capamo nakabili ngefyo tuli nomba. Eico, nga cakutila ifwe natulongana pali ici icakukabila, tekukumonwa nangu mukumfika . . .

³⁶ Lelo twalikwete isenge lya umo nomunankwe natupelwa ici icakulya icisuma mu nshita ino iya bushiku, ukuya ponse pe tebulo, ilyo tulelisha imibili yesu, kabili nomba kuti twafwaya Lesa ukulisha imyeo yesu pali Manna Yakwe iyafiswa. Cilifye kuli abo bashimapepo epela abo abaingila Umwashila umwashila ebasuminishiwa ukulya i Cakulya Cakwe.

³⁷ Kabili nga cakutila kuti twamona, munshita yabushiku, icakulya cesu—cesu, Nshilecetekela ukutila Nalitala kwatapo icakulya—icikalamba, muncende shonse umo Nakwatamo ukulongana, kwati nga muno bushiku, ukutila Ine nacikwata umunofu uwaputulwa uusuma ilyo bacilampela. Nomba, mwamona, pamulandu wakutila ifwe twali nokukwata ici; nga cakutila twaba no mweo, icintu cimo cifwile cafwa pakutila ifwe twasangalala pali ino nshita iye senge, kabili ukutantalisha imyeo yesu.

³⁸ Nalelanda ku muntu uyo uwalelyafye umusalu, tapapitile inshita, kabili atile kuli ine, “Ukuba, Nshi—Nshilesuminishanya pamo naiwe.” Ukuba, ena—ena alefwaya ukumpela inkalata, alefwaya ukunkumanya pa mbali. Kabili atile, “Munyina Branham, Ine lyonse nkumona ngo muntu uwa mushilo.” Atile, “Lelo lintu Naumfwile watila wacikwata inama ya nkumba namani pa mwikulo,” acitila, “Ico—ico cacimbweshesha panshi.”

³⁹ Ukuba, ico, Ine tekuti mbike icakupunwisha munshila yobe. Nomba, iyo enshila yakwe iyo acetekelamo. Lelo Nacitila, “Ukuba, mukwai, nga cakutila Nshilile, ninshi tekuti Mbe no mweo.”

⁴⁰ Acitila, “Lelo, wamona, iwe wacilya kapoli, kabili—kabili nokwipaya inkoko.”

⁴¹ Nacitila, “Mukwai, tuba aba mweo ukushintilila pa fintu ifyafwa. Nshilesakamana ico iwe wingalya. Walya umusalu. Walya. Iwe walya umukate, ingano shalifwile. Nga cakutila

itaba, itaba lyalifwile. Nga cakutila walya cilemba, cilemba alifwile.”

⁴² Conse ico walya, iwe kuti waba no mweo ku mubili pantu icintu califwile pakutila iwe wingaba no mweo. Nomba, conse ico ulecita, nangu fye ukunwa umukaka, utushishi, fyonse ifyo cingaba, ufwile ukuba no mweo ukupitila mu cintu icafwa. Kabili ico ciya mukushininkishafye, nga cakutila ifwe tufwile twaikala muli ubu ubumi bwacifyalilwa, kuti twacitafye ico ukupitila mu fintu ifyafwa, icintu cimo cifwile cafwa pakutila ifwe twaba no mweo u Muayaya. Uyo ni Yesu Kristu, untu Lesa aple kuli ifwe nge cilubula.

⁴³ Kabili nomba, lintu mukubalilapo Nakumene na bantu ba Pentecosti, Ine—Ine naile ku California, icalo fye icakwampanapo pano, ukwabuka umumana. Kabili Nali pa Los Angeles. Ine nshatalile njikala mu nshiku isha kwa uyu cilolo namayo waishibikwa, Misisi Semple... Aimee Semple McPherson. Nakumenye umwana wakwe umwaume, Rolf, umwina Kristu shimucindikwa umusuma, kabili—kabili umukashi wakwe no lupwa lwakwe. Bena icine cine bantu bacitemwiko, na Dokota Teeford nabengi abantu palya pa Angelus Temple. Kabili Nashimikile u Kusefya kwaba Pentecosti, imyaka amakumi yasano aya Kusefya kulya, imyaka iinono iyapitapo, kabili icine cine nalikwete inshita iisuma.

⁴⁴ Eico kukupela umucinshi kuli uyu namayo uwabikile icakumwenako nga fintu acitile, mukweshwa apakalamba nganshi ukucita icisuma, kabili pa—pakupela cilya icali mu mutima wakwe, Napele umucinshi kuli ena ukuya ku nshinshi yakwe ku Forest Lawn. Kabili ilyo Naiminine palya necisote candi nimfumyako, kabili—kabili nakonteke umutwe wandi nokupela ukutotela kuli Lesa pabwikashi ubusuma ubwa kwa uyu cishiko umunono, Nalipushiwe pamo naba Nali nabo pa bulendo, ibumba lyaba kapyunga, nga cakutila kuti Napanga ubulendo ukupita... monse mu Forest Lawn. Kabili mukati kamwakusungila ifitumbi mulya nangu conse ico mwingeta ico, Nalelolesha pafya pangilwe ifyalekana lekana, kabili namwene u Mulalilo wakwa Shikulu, kabili naikele. Imwe mwebengi mwalimona ico, lintu babikapo inyali pali cena, pa Mulalilo wa Kulekelesha, kabili naumfwile ilyashi lyauko.

⁴⁵ Lelo cimo icikankala icintu icamonekeshe ico Namwene kulya, cali lilya line waingila pa mwinshi, Ndecetekela cena cali kulubali lwakukabanga. Pali icintu ca—capangilwe icakwa Mose icaikele palya, ico ecali kubomba ukwa mu mweo wakwa Michelangelo, Ndecetekela cali, ni kabasa ulya... Ine limbi kuti nalufyanya pali uyu umuntu, Nincetekela ico nacilungama, Michelangelo, ulya—ulya... kabasa mukalamba ulya uwapangile ukufuma muli ici, nangu, icipasho cakwa Mose. Kabili nga fintu alelondolola ico, ka—katungulula ulya uwaletutwala ukuya kulya, atile cilya e cintu cimo icikalamba

nganshi pafipandwa fyacilapo pali fyonse ifyo Michelangelo apangilepo. Kabili atile casendele inshita iikalamba iya mweo wakwe, iyakubombesha na maka.

⁴⁶ Nomba Namwene, Ndecetekela cali, nipekufi lya kukulyo. Icapangilwe camoneke ica pwililika, icatelela, kabili Mose ne tebulo lya mafunde mukuboko kwakwe, no mwefu wakwe uutali. Kabili cena cali, ifyo fine, kwishiba kwa mano ukwakwa Michelangelo, ifyo Mose afwile amoneka. Limbi tatalile amona icikope, lelo, mumano yakwe, alengele ifyo aletontokanya ifyo Mose afwile ukumoneka.

⁴⁷ Kabili ilyashi lyaile, lilya linefye akwete cilya—cilya icabumbilwe apwisha, nafyonse afiwaminisha kabili mukupwililika, aiminineko kunuma ukumona umulimo wakwe. Kabili lintu asubilwe nganshi mpaka cena camoneke ica kupalamina nganshi. . .Ico akwete mumano yakwe, ico abombele nokuboko kwakwe. Camoneke apakalamba nganshi kwati ni cena, kabili ne myaka yonse alelelela pali cena, mpaka ali uwasendwa nganshi nokusubwa, aumine cena pekufi nokulila, “Landa!” Kabili palya paliba incende iya tobeka pa—pa—pakulu, pe kufi lyakwa Mose, apo Michelangelo aumine ne nondo yakwe, pantu ali uwasubwa nganshi.

⁴⁸ Mwamona, mwali icintu mukati kakwe, pakutendekela, ico icalengele icikope camu mano paco atontonkenye Mose afwile amoneka. Kabili lintu amwene ico calangishiwa kuli ena, icintu cimo cine cilya ico akwete mu mano yakwe, ico atontonkenye Mose efo afwile amoneka; kabili asendele cilya icimonwa pamo na ena mu myaka yonse ne myaka, ilyo abulile icipandwa icikalamba ica libwe granite, kabili nokuputulako icipandwa apa necipandwa palya, nokushilapo, pantu cena cifwile cafuma icapwililika. Kabili lintu cena calengelwe icapwililika kuli ena, ena—ena amwene ukulangishiwa ukwa cali mu mano yakwe. Ico ecamusibile muli uyo umusango, ukufumya icipasho, nokulila, “Landa!” Imyaka yakwe yonse iya kubombesha yalipilwe. Umulimo wakwe uikalamba walipwile.

⁴⁹ Nomba tulemona ukutila, na Na—Nalisendelwe nokusubwa kuli cena, pantu Natontonkenye ukutila, icine cine, icishibilo pakulu, cinshi calengele cilya, kuli ine, icipandwa icikalamba. Pantu, fye, nga cakutila califye ni cimbi icikope, nangu icintu cimo icakwa Mose, ukubafye icintu cimo icali icakutila umuntu umo akwete mu mano. Lelo, ulya umuntu alebomba ulya umulimo, cena camusekeshe nganshi mpaka aumine muli cena. Kabili cilya icishibilo pali cena calengele icipandwa icikalamba kuli ine, pantu cena mukupwililika calangishe ico icali mu mano yakwe ifyo Mose afwile amoneka.

⁵⁰ Oh, Naiminine palya. Naendele ukufumapo pama mineti ayanono, ukutontokanya paco—paco cilya capilibwile kuli ena, kabili—kabili nefyo capilibwile kuli ine pali ilya inshita. Nomba

caishile ku mano yandi, paca ico ico Ndefwaya ukulanda kuli imwe.

⁵¹ Lekeni nomba tupilibule amatontonkanyo yesu ukuyafumya kuli Michelangelo, ukuyatwala kuli Kabasa mukalamba, Lesa wa Maka yonse, Uyo, mukutendeka, ilyo takulaba akasuba nangu ulucelo lwa kasuba, ilyo takulaba akantu akanono nangu akacepesha, Lesa, mu mano Yakwe, akwetemo umuntu, ifyo umuntu afwile amoneka, ifyo afwile aba, kabili nefyo afwile acita. Kabili Alefwaya ulya umuntu ukuba ulubali Lwakwe, “Eico Apangile umuntu mucipasho Cakwe cine, kabili namu mimonekele iyakwa Lesa emo abumbile Ena,” oh, lintu Lesa, mukutendeka, apangile ici icipandwa icikalamba, icintu cimo cilya icalangishe amatontonkanyo Yakwe.

⁵² Mwibukishe, ukutila kwabafye imibele imo iya Mweo wa Muyayaya, kabili ayesu... nangufye amashina yesu kabili na matontonkanyo yesu yali pamo na Lesa ilyo takulaba no mufula we sonde. Pantu nomba twalikwata u Mweo wa Muyayaya. Kabili ukuba ico, tufwile ukuba ulubali ulwakwa Lesa. Eico tufwile ukuba apakalamba nganshi mu matontonkanyo Yakwe, pantu twalikatwa u Mweo wa Muyayaya, kabili twamwenenwe libela kuli uyu umweo. “Kabili na mashina yesu yabikilwe mwi Buuku lya mwana wa Mpaanga ilya Mweo ilyo umufula we sonde taulabako,” umwabela u Kusokolola. Nomba, icakutila Lesa akwete ifwe mukutontonkanya Kwakwe, nomba ifwe ninshi twalikwata u Mweo wa Muyayaya, pantu nomba Alandile ifwe, kabili twaishileba abakubapo. Kabili icebo litontonkanyo fye ilyalandwa. Lesa akwete ifwe mukutendeka, mu matontonkanyo Yakwe.

⁵³ Nomba, kabili Apangile Adamu, ulya umuntu uwakubalilapo, ifyo cena cali icapwililika. Amoneke kwati ni Lesa. Lesa, Mupashi wa Mushilo umukalamba, ukulasungilila pe sonde, kabili Ena... ifyuni fyafumine, limbi, ne nama, ifintu ifyalekana lekana, kabili fyatwalililepo ukulaisa mu mibele ya Umo uwalesunga. Mpaka, mukulekelesha, kwaishileisa icintu cimo bwino bwino fye kwati ni cilya Cimo icalebomba ukusungilila, ni Lesa. Lesa aali, nangu, umuntu apangilwe mucipasho cakwa Lesa. Nomba, lintu Amubikile muli ili ibala ilikalamba, kwati fintu Michelangelo abikile umulimo wakwe uwa mweo wakwe, kabili na bonse bakabasa abakalamba, Lesa abikile umulimo Wakwe uwamaka mwibala lya Edeni, amupangile kafwa. Ifyo cali i—i—icapwililika we icakwikusha ifyo cali kuli Lesa, mpaka Ena atushishe. Cena cali fye kutusha. Umulimo wakwe walipwile.

Nomba ilyashi lya bulanda lyaishile, palwa mulwani.

⁵⁴ Nomba moneni. Ici icintu cimo ico Ndefwaya imwe mubike mu mano yenu, cakutila Lesa apele uyu muntu

ubucingo. Amupele... Amucingilile mukati ka Cebo Cakwe, pantu Alibebele ilyo bena bali nokucita, ico tabafwile bacita.

⁵⁵ Kabili ico e bwiminishi bumo bwine twakwata ileelo, ico caba ico tufwile ukucita, neco tatufwile ukucita. Temulandu nangu twingaba abasuma shani, nemiku iingi iyo tuya ku chalichi, nangu ukucita *ici*, ifwe tufwile twafyalwa cipya cipya. Mwamona? Cena cifwile caba.

⁵⁶ Kabili Lesa aebele Adamu ico ali nokucita neco tali nokucita. Amubikile kunuma ya Cebo Cakwe.

⁵⁷ Kabili nomba umulwani aishilemo, no bucenjeshi, nokwamfula ukupitila mufibumba fya Cebo cakwa Lesa, pantu icibi caiswike kuli ena, aonawile icipasho, ku lubembu. Ilyo lyashi limo ilya bulanda nganshi.

⁵⁸ Ukutontonkanya, ukutula umuntu uyo uwapangilwe mucipasho cakwa Kabumba wakwe, kabili apelwe icibumba icakwiminako kunuma, ukutula cilya i Cebo tekuti cifulwe. Ico—ico esubilo lya bwina Kristu. Cena ecakucinga cakwe—cakwe. Cena e nondo yakwe. Cena e cilibwe cakwe ileelo, caba, kwikala kunuma ya Cebo; na ku wacetekela uuli onse.

⁵⁹ Nomba, tufwile ukweshwa ukufuma kunuma ya Ico. Lintu wacita ico, iwe, iwe uleisula icibi cakwe ku mulwani, lintu batila, “Oh, ukuba, iwe tufwile ukucita icintu icinono *ngefyo*, kabili necinono ica *ico*.” Lesa alefwaya iwe ukuipatulula palobe weka ukufuma ku cintu conse ico icitwa ulubembu. Mukupwililika ukuba uwabikwa lubali kuli Ena, kabili pantu Ena fye.

⁶⁰ Alikwata ubukabilo mu mweo obe, cila umo, icakutula tapali nangu umo umbi pa cinso ce sonde uwingabula icifulo cobe. Lesa alikwata icintu cimo kuli iwe. Iwe wapangwa ifyo fine. Iwe wacitilwe muli iyo nshila pakukabila kumo. Lesa aliba uwapwililika mu mulimo Wakwe. Ena nangu... Ifintu kuti fyaba ifyapusana. Ifwe twaba abapusana, umo ukufuma ku munankwe.

⁶¹ Tulamona mubwikashi bwanama. Tulesanga ukutula, mubwikashi bwanama, paliba inama imo, Lesa apanga ukuba ninama yafisendo, kwati nga kabalwe, kabili—kabili afwile abomba. Kabili ng’ombe e lambo. Kabili, lelo, i—inkalamo ne mbwili ikalamba fyenda mu mpanga ukwabula ukubomba ukuli konse nangu icili conse. Apangile inama iikalamba nganshi kwati nge nsofu, kabili apangile akantu akanono nga kakoswe. Nomba, ninani uwabako ukweba Lesa ifyakucita no musango wakucitilamo? Acitilafye munshila Yakwe Umwine.

⁶² Kabili Alapanga impili. Alapanga ifiswebebe. Alapanga ba—ba bemba. Alapanga amalungu. Alapanga umusango umo uwa cimuti, icimuti cakosa, ifimuti fyangashi, kabili—kabili nefyaba ngefyo. Alacita ifyo.

⁶³ Alipanga abantu abapusana. Alatupela, cila umo, icifulo icaibela. Kabili icimuti cangashi tekuti cibe icimuti hickori. Icimuti ca hickori tekuti cibe icanganshi. Takuli nangu umo uwingabula icifulo cobe, kabili taufwile waesha ukubula icifulo ca muntu umbi. Pantu, iwe uli muntu umo, kuli Lesa, kabili Lesa alikwata ubukabilo bumo pali iwe. Ena eflyo akupangile ifyo. Mutila, “Mulandu nshi Acitile ico?” Alikwata amaka ayakalamba. Alikwata umulandu ico cenaabela muli iyo nshila.

Lelo tulesanga ukutula bonse twacingililwa ne Cebo.

⁶⁴ Mu muulu, tulolesha pa mibili ishifwa. Baibele ilanda ukutula nangufye ulutanda lumo lwali pusana ukufuma ku lunankwe. Kwaliba Sirius neshapusana shimo. Kabili Mars na Jupiter, shonse shilya ishapusana pusana, shaliba ishapusana ukufuma kushibiye. Akasuba kaliba akapusana ukufuma ku mweshi, kabili no mweshi ukufuma ku ntanda. Kabili kwaliba ba Malaika, pamo pene neba Serafi naba Kelubi, kwabili ba Malaika naba Malaika bakalamba, mu—mu mishinku. Kabili nangu mwisonde lipya ilili nokwisa, ishamfumu ishape sonde shikaleta ukucindikwa kwashiko mu mumusumba.

⁶⁵ Tuli nokuba lyonse muli iyo nshila. Pantu, Lesa te kampani ka Sears na Roebuck Harmony House. Ena ni Lesa wafintu ifingi. Alapanga cimo muli iyi nshila, na cimo muinankwe. Lelo lintu tule Mubombela mu nshila iyo Lesa atupangilamo, nokuba abansansa, nokwikala kunuma ya Cebo Cakwe. Kabili iyo e nshila Lesa acitilemo ico.

⁶⁶ Lelo lintu twasanga ukutula umulwani aingile mu Cebo, kuli ici, ukubomba kwaminwe ukwakwa Lesa, alikonawile. Kabili ico bwino bwino fye eco alecita nombamba. Ena alepula ukupita mu mulimo wa maboko yakwe, umulwani eflyo aba, ukwasha ukutupanga i Cisaka ce Sonde icama Chalichi. Kabili umuntu alikwata... Mulandu nshi, umuntu alafilwa ukusuminishanya capamo kuli umo no munankwe, tuli nokulenga shani isonde lyonse ukusuminishanya capamo no muntu? Kabili lilya line fye imwe mwacita ico...

⁶⁷ Natukwata Umo untu tufwile twaikala nankwe mukumfwana ukusuma, uyo ni Lesa. “Kabili mukutendeka kwali i Cebo, kabili i Cebo cali pamo na Lesa, kabili i Cebo cali ni Lesa.” Kabili i Cebo caikalilila Lesa, kabili lyonse cili nokuba Lesa, pantu Lesa aba mu Cebo. “Kabili i Cebo capangilwe umubili nokwikala pakati kesu,” mu Muntu u Mwana wakwa Lesa.

⁶⁸ Nombamba tulesanga ukuti, cilya panuma Asangile ici icakwampanya cikalamba, camoneke kwati, ngacakutula cali niwe na Ine, kabili kuti twabika ilya nshita nokubomba, ifwe ngatwalifumishepo icintu nokucilekafye caba ceka, lele,

tefyo caba na Lesa, Talefwaya umulimo Wakwe ukonaulwa. Uko ekutemwa kwakwa Lesa. Emulandu kalemba atile:

Bushe ifwe na inki kuti twaisusha bemba,
 Kabili uko amakumbi yapangwa ifyakufimba;
 Kabilli umupeti onse pe sonde icilembeleo,
 Kabili umuntu onse ukuba kalemba wa
 mulimo;
 Kuti alemba ukutemwa kwakwa Lesa
 mumuulu
 Kuti kwakamya bemba yauma;
 Nangu bushe umufungilo kuti wasenda fyonse,
 Nangula wingafungululwa ukufuma kwi
 kumbi ne kumbi.

⁶⁹ Moneni ukutemwa kwakwa Lesa! Panuma yakupona kwa muntu kabili kumumbo aiswile iciibi ku mulwani, kabili nokwisamo nokumonaula, nokubika ifwa muli ena, nangu cibe ifyo Lesa takabile cena ukuba ifi icacimfiwa. Aikile nokucitampa nakabili. Ali nokupanga ulya muntu nakabili.

⁷⁰ Abikile Adamu mu cipangano, “Ulecita *ici*, kabili te *ici*; *ici*, kabili te *cilya*; tekwikatako iyo tekukumyako iyo, tekusondako iyo.”

⁷¹ Lelo tulesanga ukutila, lintu Atampile nakabili, Atampile pamo—pamo na Abrahamu. Kabili muli Abrahamu, Atampile na ena mucipangano cakukana bikapo nangu cimo. Tekuti “ngolefwaya.” “Ninkwata. Ine nincita ico kale. Ninkupala, iwe no lubuto lobe, nefyaba ngefyo, panuma yobe.” Cali cipangano icabula ukubikapo nangu cimo Atampile pamo na Abrahamu, nomulimo wa maboko Yakwe nakabili, kabili nomba pamo ne cipangano Cakwe icabula ukubikapo nangu cimo. Nomba, lintu twasanga ukutila, Aiminine pali Abrahamu nokumupela icipangano, ukwabula ukubikapo nangu cimo, pamo no bulayo.

⁷² Nomba Aishile ku fikolwe, naifwe twakonkapo, mu Cipangano Cakale, nga fintu twakonkapo. Pano Alangishe umulimo wa mufula Wakwe. Nomba natukwata Abrahamu, Isaki, Yakobo, Yosefe; ifikolwe fiine.

⁷³ Nomba, Abrahamu aiminineko ukubomba kwa cicetekelo, icicetekelo, pantu Abrahamu ali cicetekelo. Alikwete icitetekelo icikalamba, pantu, “Tafuminepo pa bulayo bwakwa Lesa, ukupitila mukukana cetekela.” Lintu, ifwe kuti twatila, “ilyo ifintu fyashupa,” nafyonse ukumwimina, ena atwalililepofye ukwikatilila kuli Lesa.

⁷⁴ Nomba natukwata Isaki, ulya uwali umwana wakwe uwatemwikwa, uwaiminineneko ukutemwa, pantu, Abrahamu ukuba icakupashanya icakwa Lesa, nga fintu Isaki apelwe mu, Kutendeka 22, tulesanga ukutila asendele inkuni pa muulu wa lupili, kabili ne cintu conse calangishe Kristu, ukumukupapa

Ena. Kabili nomba sukuuku wa mpaanga aishile nokupelwa mucifulo cakwe.

Nomba cilya cali cicetekelo, nokutemwa.

⁷⁵ Kabili *Yakobo*, ico icipilibula “uwa bucenjeshi,” kabili uyo ni kabepa. Kabili tuleiluka ukutula umweo wakwa Yakobo icine cine waiminineko ukusenamina, pantu kwena kwali kusenamina kwakwa Lesa, mu nshita yonse, pamo na Yakobo.

⁷⁶ Nomba kwaishile Yosefe. Tapali nangu cimo icabipa ukulola kuli Yosefe. Ena aali umo uwapwililika. Kasesema wakwa Lesa uwaishile pakati kababwananyina bakwe. Kabili ali uwapatwa, apabula umulandu, kabili bamushitishe. Kabili munshila yonse, umweo wakwe wali cinshingwa ica mweo wakwa Yesu Kristu. “Aishile ku Bakwe, na Bakwe bene taba Mupokelele.” Nga fintu Yosefe bamupatile kuli bamunyina bakwe, bamuposele mucilindi, ukutontonkanya ukutula nabamwipata; bamusendele, nokuya musansabika kukuboko ukwa kulyo ukwakwa Farao. Kabili lintu afumine pa cipuna balishise ipenga, ukwishiba ukuti, ikufi lyonse lyali nokufukama, kabili kuli Yosefe.

⁷⁷ Tulesanga ukutula Yesu ali nokushitikwa mupepi no mutengo umo wine Yosefe bamushitishepo. Bamufumishe ukufuma—ukufuma mucilindi; kabili nokunina ukuya mu Muulu; nokwikala ku kuboko ukwa kulyo ukwa kwa Lesa. Kabili lintu Akafuma pali cilya i Cifulo, “Ipenga lili nokulila, nekufi lyonse lili nokufukama, nolulimi lonse luli nokulanda kuli Ena,” ukupwililika.

Cilya cali cicetekelo, ukutemwa, ukusenamina, nokupwililika.

⁷⁸ Nomba ukubomba ukwa mubili kukabapo, kuli ici icabaswa icikalamba. Apangile ukubomba kwa mubili ukupitila muli bakasesema. Bakasesema ebali ukubomba kwa mubili.

⁷⁹ Nomba mukulekelesha kwaishile umutwe uwa uyu umubili ukalamba, ico icali ni Kristu Umwine palwakwe. Bonse bakasesema basobebe palwa Ena. Konse ukubomba ukwa mufula kwalandilwe palwa Ena. Ukufuma mwibala lya Edeni, ukufuma kuli ilyaine inshita ilyo Atampile, “Ndi nokubika ubulwani pakati kalubuto lobe nolubuto lwansoka.” Kabili tulesanga ukutula Atampile palya, kabili aishile ukupitila mu—mu fikolwe ukuya muli ba kasesema, kabili nokufumina palya. Nakabili pa muku umo Amwene ukulangishiwa Kwalwe Umwine, lintu u Muntu umo afyelwe pe sonde, ukufuma mwifumo lya mwanakashi, cilya cali Ciputulwa icacilapo pali fyonse icakwa Lesa. Ali Mwana wakwa Lesa, Yesu Kristu. Umulandu Abelele, nimukutula Ali mukupwililika i Cebo.

⁸⁰ “Kukutendeka kwali Cebo, kabili Cebo ali pamo na Lesa, kabili Cebo ali ni Lesa. Kabili i Cebo capangilwe umubili nokwikala pakati kesu.”

⁸¹ Nomba tulemona icalangishiwe muli Ena cipandwa icacilapo pali fyonse icapwililika. Ali uwapwililika nganshi, nga Lesa, mpaka Atile, “Nga cakutila Nshilecita imilimo yakwa Taata Wandi, tamufwile Mwancetekela. Nangula Ine...Ine tekuti mu Ncetekele? Mucetekele imilimo, pantu yena ipela ubunte kuli imwe, pali Untu Naba.” Nalitemwa ico. Mwamona? Atile, “Ngacakutila mwakana Ukuncetekela...”

Batile, “Iwe uli Muntu we uleilenga we Mwine palobe ukulingana na Lesa.”

⁸² Atile, “Nga tekuti Muncetekele, cetekeleni imilimo iyo Ncita. Kabili ngacutila Nshilecita imilimo iya Uyo wa Ntumine, nomba ninshi imwe tamukwete insambu nangu shimo Ukuncetekela.”

⁸³ Eico efyo umwina Kristu onse, ileelo, afwile akwata bulya ubunte bumu bwine. Ngacakutila muli ici Cebo calaiwa icakwa Lesa, imwe yesu nga yakana ukulinga nokukumanya bwino bwino ifyo i Cebo calanda, nomba ninshi tatwakwata insambu ishakwiita palwesu abena Kristu ngacakuti tatwafyalwa cipya cipya nakabili. Yesu atile, muli Marko 16, “Ifi ifishibilo *fili* nokukonka bonse abacetekela.” Mwamona? Tekutila “bena limbi; lelo bena bafwile ukucita; bena limbi bali nokucita.” Bali nokucita ico. Ulya e Kabasa uwa tupangile. Ico e Chalichi icaputulwa. Uyo e—uyo e Mubili wakwa Kristu.

⁸⁴ Nomba tulesanga ukutila ca Mulangishe mukupwililika. Kabsa nomba alikwete i Cebo icalangishiwe mu Cipandwa icacilapo pali fyonse nakabili, atile Umwana Wakwe, Lesa, Emmanuele. Tontonkanyenifye, ukuti u Muntu uwaipela nganshi icakutila Lesa ailangishe Umwine eka mulya, muli ulya mubilo, kabili Aishileba, Ena na Lesa ukuba Umo. “Ine na Taata Wandi twaba Umo. Taata Wandi aikala muli Ine. Ncita lyonse cilya icisekesha Taata.”

⁸⁵ Ngacakutila umwina Kristu ileelo kuti akwata ubunte ubwaba ngefyo? Kuti Waba icipandwa icacilapo pali fyonse muno mwine mu Yuma, mu mumusebo. Ngacakutila uli mwanakashi kawasha kulya kunuma yacakuwashishamo, iwe ucili uli icipandwa icacilapo pali fyonse icakwa Lesa, lintu watila, “Ncita cilya lyonse icisekesha Lesa,” kabili isonde lyonse kuti lyamona u—umulimo wakwa Yesu Kristu uulelangwa muli iwe.

⁸⁶ Calilandwa ukutila, panshita imo, golide wakale, ilyo tabakwete umwakusungulwila. Ba...Balebula golide nokumufula, kafula kuti, ba Mwenye munshiku shakubalilapo lintu Arizona alifye mu bwaice bakwe. Balefula golide mpaka kafula amona icakulangwa cakwe cine muli golide. Balefula fyonse fimucela, ifiko, ifyalamba, fyafumako kuli yena, mpaka kafula amona icakulangwa cakwe camoneka mucilola, alefulafye ukufumya.

⁸⁷ Nomba ifyo efyo i Mbila nsuma icita. Abantu abengi nganshi tabafwaya ukupilibulwa nokubomano. Ukuba, ico ichalichi cilekabila munshita yabushiku ni ulya umusuma, uwamicitile yakale, Mupashi wa Mushilo ukuma ukufumya, ifyo mwisonde ne fintu ifya mwisonde. Ifyo efyo Pentecosti alekabila muno nshita ya bushiku. Ifyo efyo utubungwe twesu tulekabila muno nshita ya bushiku, nicilya icisuma, imicitile yakale, golide ukumupilibula nokumufula, mpaka isonde lyonse lya umwa ukufuma muli ifwe, na Yesu Kristu alangwa.

⁸⁸ Leken i nkuate ili bumba linono ilya bantu muno muli ino nshita ya bushiku, ukuba mukupwililika abatontonkanishiwapo na Kristu, kabili ne myeo yabo uyabikwa kuli Kristu. Ine kuti nacita ifingi neli ibumba linono, nangu Lesa kuti acita ifingi, ukucilapo, neli ibumba linono ilya bantu pano, ukucila pafyo wingacita pamo na conse Icisakaca cama Chalichi ice Sonde ku Bufumu bwakwa Lesa. Umuntu umu ukucimba mu maboko Yakwe mu kupwililika, ico eco Lesa akabila.

⁸⁹ Lelo, mwamona, tatuli abafwaya ukwikala tondolo nokuleka Ena ukuma kuli *ulu* lubali, *nalulya* lubali, ukufumya *ici* ukuposa, ukufumya *cilya* ukuposa, ukufumya *ili* lyano ukuposa, na *lilya*, nokuleka Yesu Kristu ukulangwa muli ifwe. Tulamona ubunkolanya ubwingi. Twalikwata ifitunshi tunshi ifingi. Twalikwata ifingi ifyakusekesha ifya mwisonde, mpaka ichalichi calufya ubusuma bwaciko kubantu. Nipa mulandu wakutila Mupashi wa Mushilo alifumamo, necintu cimo cimbi ecaisa ingilamo. Ico nacilungama, mwe fibusa.

⁹⁰ Nalyumfwa ubunte, ba Pentecosti abakale, ifyo bakwete ukulongana kwamapepo mubushiku bonse. Bashifwe naba ninefwe, amakumi yane, imyaka amakumi yasano iyapitapo, bapepele ubushiku bonse. Abantu balibapatile, mu misebo. Kabili tuletontonkanya, ileelo, nga cakutila umuntu onse tatupampanshishe pakubeya, mulandu nshi, ninshi palipo icintu cimo icilubene pamo naifwe. “Akalanda kuli imwe lintu abantu bamilandila ubusuma.” Ali uwasulwa uwakanwa ku bantu, kabili ifwe nifwe cipasho Cakwe. Amen.

⁹¹ Ico tulekabila ileelo ni kumo ukutuntulu, ukulongana kwa cine, kumo ukuwamya, ukufumafye ku cintamba napa ulolesha pa fintu, ing’anda yonse ukuba iya wamishiwa, na Lesa, ukufula, ukulangisha i Cipasho cakwa Kafula, i Mbila nsuma ukushimikilwa mumaka aya kubuka kwakwa Kristu. Ico nacilungama.

⁹² Iyi imbila iinono iya bwikashi iyo twakwata iyabapo, kabili nokupampansha *uyu* umu pa cipeya, kabili nokupanga *uyu* umu ukuba dikoni, kabili *ulya* umu umukalamba, nangu icintu cimo icaibelako pali ico, fyonse fibili fikansa fya calo. Bushe ico bwino bwino ecacitike ku Nicaea, ku Rome? Tulefwaya ukufumako

kuli ifyo fintu. Bu Methodisti, bu Baptisti, bu Presbyteriani, bu Pentecosti, na fyonse, tufwile twafumako kuli ifyo.

⁹³ Ifikansa fya calo tafyaba mu Chalichi. Mupashi wa Mushilo Eufwile abula i Chalichi, kabili tekusala kwa fikansa fya calo ukwakutila uyu ninani kabili uyu ninani. “Les a abikile mu chalichi bamo abatumwa, bamo bakasesema, kabili bamo bakafundisha, ba kasabankanya ba mbila nsuma, naba kakumba.” Te bantu ukubasala mulya. Les a ababika mulya, ukupitila mu bwite ubwa Mupashi wa Mushilo, ukulongana kwa mapepo, no kubika amaboko, kabili nokwikala ku cinso cakwa Les a.

⁹⁴ Lelo, ileelo, twalilenga ubwikashi bukapapa ukufika pa ncende mpaka cabafye mupepi kwati fikansa fya calo, palwafiko, ukutila kwangalafye mu filonganino fyesu. Twaba . . . Umo teti asonte kuli umo umbi. Bonse tuli bamilandu. Mulya kuti mwasanga bamo abaume aba cine na banakashi aba cine. Lelo ubwafya bwakutila, ifyo Ndetontontanyapo, ifwe kubafye kulubali ulu—ulunono nganshi, abantu aba cine abo abafwaya ukucetekela kabili abafwaya amaka yakwa Les a. Kwiliba abengi abaletwamo ukupitilafye mu micitile ya bwikashi, “Ukuba, *uyu* muntu umusuma. Ena muntu umusuma.”

⁹⁵ Twalikwata ama chalichi ayasuma. Tulakula ama chalichi ayasuma, kabili ama chalichi ayawama ukucila ifyo twakwete. Ico nacilungama. Tapali icintu nangu cimo icabipa ukulola kuli ico. Mfwaya ukumona ichalichi ukuba ica tunguluka.

⁹⁶ Lelo, munyina, kuti Nafwaya ukumona cena caba ica tunguluka mumaka yakwa Shikulu ukucila ukutunguluka mufintu ifya mwisonde. Bweleleni ku Mbila nsuma nakabili! Bweleleni ku maka yakwa Les a! Bweleleni ku pentecosti, i . . . kwati nga fintu icakubalilapo cali. Lelo, mwamona, ubwafya bwa ico buli, tatufwaya ukusenda uko ukumaulwa.

⁹⁷ Imwe kuti mwalanda icintu cimo palwa cintu cimo, kabili imibele imo iyabipa iyo chalichi cilecita, nangu—nangu icintu cimo ica bwikashi, palya pene kukusula, baisala ne fibi. Iwe tekuti wingile mukati, mwamona, pantu nabakwata ukulongana kabili iwe bakulesha ukwingila. Tabalefwaya iwe nakabili. Batila, “Iwe walipena. Amano yobe nayafulungama.” Lelo apo cena cili EFYA SOSA SHIKULU, ico taciasakamika kuli ine ico umuntu uuli onse engalanda. Cisenda amaka yakwa Kristu ukupilibula umuntu. Cisenda amaka yakwa Kristu ukusunga umuntu.

⁹⁸ Kabili nga fintu Yesu alandile pa nshita imo, “Tontontanyanya pe tunda. Kabili cibe Ndelanda kuli imwe ukutila Solomoni, mubukata bwakwe bonse, tafwele kwati nga umo.” Solomoni, mubukata bwakwe bonse, ali—ali ica kumonapo ica maka. Tapali ukutwishika. Ali cintu icikalamba kwi sonde, kabili umuntu umukalamba ku cinso cakwa Les a. Lelo umwingila

wakwa Solomoni tawakwete umweo muli wena. Yalifye ciputulwa ca nsalu, limbi ica fundilwe ukufuma pa numa ya mpaanga. Lelo, lelo itunda lyalikwete umweo.

⁹⁹ Ico tulefwaya ileelo Mweo wakwa Kristu mukati kesu. Uyo euwamya; te kunse, inteneshi iyo bapilibula, nangu digri yakwishiba ifyamano, nangu icintu cimo. Cena cisenda amaka aya kwa Kristu uwabuka ukutupanga ifyo tufwile ukuba. Lesa takwata ubutantiko bumbi ukucila ukuleka Mupashi wa Mushilo ukutungulula nokuteka mu Chalichi.

¹⁰⁰ Oh, mwe Lesa, Ena ali apakalamba mucipasho cakwa Lesa, mpaka Ena na Lesa bali Umo. “Ine na Taata Wanditwaba Umo.” Oh, owe! We kwikala ukwali, kuli Lesa ukwikala muli Ena, ukutula umweo Wakwe onse wapombelwe muli Lesa. Emulandu wine cena cabelele icipandwa icacilapo pali fyonse!

Satana aishile kuli Ena.

¹⁰¹ Cila nshita Lesa atontonkenye ukutula Alikwete icipandwa icacilapo pali fyonse, Satana alingilemo. Ena aingile muli Mose, kabili aonawile amafunde. Lelo lintu aishile kuli ici Icipandwa icacilapo pali fyonse, ico cali kusala kwakwa Lesa umwine. Ameni. Aali—Aali Mulashikile kabela. Cena tacamucitile icisuma nangu cimo. Aikele uwacine kuli Lesa, ilyo Lesa aloleshe pali Ena noku Mumona ukutula alyeshiwe inshiku amakumi yane mumatololo, nga Mose. Pantu, bonse balya bantu bali Mulangishe. Ifunde lyalitobelwe. Lelo ilyo aishile, Satana, umukalamba wakubila, no kwesha uku Mweshya, asangile ukutula tasangile Mose kulya. Iyo, mukwai. Ena apunkile pamalaiti amakana yasano ayo ayaocele amapindo yakwe ilyo atolweke ukulwisha uya Umo.

¹⁰² “Calilembwa,” Atile. Mwamona? Adamu alifumishepo. Lelo, Yesu, Adamu wa cibili, cilya Icipandwa icacilapo pali fyonse ico caiishile, kuli Kalubula, Atile, “Calilembwa, ‘Umuntu takekalile pamukate weka, lelo ku Cebo conse icifuma ku kanwa kakwa Lesa.’” Kulya Ena alikwete Icipandwa icacilapo pali fyonse. Ee, mukwai. Alandile icintu cimbi. Atile, “Cena pamo calilembwa, ‘Wilaesha Shikulu Lesa obe.’ Fuma pano, Satana.” Kwaliko Icipandwa icacilapo pali fyonse. Ni cinshi ico Ena acitile?

¹⁰³ Te kutila, “Ndi nokweba chalichi candi. Ndi nokukwata abakalamba bacitungu ukucita *ifi-na-ifi*. Ba bishopo bali no kucita *ifi-na-ifi*.”

¹⁰⁴ Atile, “Calilembwa.” Ico eco Abikile Adamu Wakwe uwakubalilapo kunuma, kabili aliwile, na Satana ali conawile. Lelo ena tekuti onaule uyu Umo, temulandu ifyo acitile. Icakutula, mpaka ena . . .

¹⁰⁵ Lesa atile, “Uyu e Mwana Wanditwatemwikwa. Mumfweni Ena. Ifintu fyonse, Napela ifintu fyonse kuli Ena. Imwe, mumfweni Ena.” Bena bali Umo. Bena bali Umo wine. Lesa aikele muli Ena, ukulenga Ena ukuba Lesa, Emanuele, pesonde.

Ena aali Umwana wa mpaanga uwapwililika, oh, Icipandwa icacilapo pali fyonse icapwililika icakulubula. Cena casekeshe Lesa, kanshi, kwati ni Michelangelo, Ena aali uwaputwamo nganshi nomweo Wakwe. Tulesanga mu . . .

¹⁰⁶ Ninkwata Amalembo ayalembelwe pano. Marko 9:7, nga mulefwaya ukucibelenga. Ilyo . . . Cena Lupili Lwasansama. Ilyo Ena aali pamulu palya pa Lupili Lwasansama, tulesanga ukutila kulya kwamoneke Mose, kabili kulya kwamoneke Eliya.

¹⁰⁷ Kabili nomba, icintu cakubalilapo mwaishiba, umutumwa Petro aali uwaputwamo nganshi, mpaka atile, “Natukule insakwe shitatu apa. Twalapangafye utubungwe tutatu ukufuma muli ici. Ifwe twalapanga ifilonganino fitatu: cimo cakwa Mose, cimo cakwa Eliya, kabili cimo Cenu.”

¹⁰⁸ Ilyo ena acili alelanda, kwaishile ishiwi ukufuma muli lilya ikumbi. Lyatile, “Uyu e Mwana Wandu uwatemwikwa. Ine ndi uwasekelamo nganshi na Ena, Ine nala Mupuma pamulandu wenu. Mumfweni Ena. Ena ali nokulanda.”

¹⁰⁹ “Alashilwe pafya bupulumushi fyesu. Afwantilwe pamampulu yesu.” Ena aali Umwana wa mpaanga, Umwana wa mpaanga wakwa Lesa, Ilambo ilyapwililika. Takwatalile akubako nangu umu uwaikele nga Ena, takwatala akuba nangu umu ukufika pano uwaikele nga Ena. Ena aali Cipandwa icacilapo pali fyonse icapwililika, icalingene ne Cebo cakwa Lesa bwino bwino.

¹¹⁰ Lesa mukutendeka apele i Cebo Cakwe, iciputulwa ca *ino* nshita, kuli *cilya* iciputulwa, ica *cilya* iciputulwa.

¹¹¹ Palya epo abantu babeleleleka nganshi no kufulunganishiwa ileelo. Bena baleesha ukukula icintu cimo ico cacitike amakumi yane, imyaka amakumi yasano iyapitapo. Ifwe tuli . . . Ico cali—ico capelwe kuli ilya nshita.

¹¹² Busuma nshi cinga cita kuli Mose ukwisa ne—ne mbila yakwa Enoki? Busuma nshi cingacita kuli Mose ukwisa ne—ne mbila yakwa Noa? Busuma nshi cingacita kuli Yesu ukwisa ne—ne mbila yakwa Mose? Mwamona? Kabili busuma nshi cingacita kuli Wesley ukwisa nembila yakwa Luther? Busuma nshi cingacita kuli ba Pentecosti ukwisa nembila yakwa Wesley? Mwamona ico Ndepilibula?

¹¹³ Cena calitantikwa umu muli Baibele, kabili tufwile twaishiba inkulo na ora, kabili finshi filiko ifyesu. Kabili apo epo tulefilwa ileelo. Tulebelenga ifintu fyonse ifyashala lelo tatulebelenga Baibele. Buno e bushiku ubo tulingile ukwikalamo. Buno e bushiku ubo Lesa atubikamo. Lekeni tuloleshe mu Cebo.

¹¹⁴ Ulya e musango bafililwe ukumona Yesu, balya ama Fariseo, naba Seducake, ba bena Herodi, utubungwe utwapusana pusana utwa mubushiku bulya balicipampamike, kabili

balicipampamike umupwilapo, takwali inshila yakubutukilamo, bena eflyo batontonkenye, lelo ilyo Ena aishile, Ena mucine cine, Ena ali uwapusana kuli bonse eflyo batontonkenye. Ali umunono umukote, Umuntu uwapetama uwafyalilwe mumulimba, pamo ne. . .afwile ukuba u Mwana wa mucani, kabili nefintu fyonse ifi.

115 Lelo, nomba, Ena aishilefye munshila Amalemba yalandile ukuti Ena ali nokwisa. Kabili bena balibelele ifyo Mose alandile, kabili Mose alandile pali Ena. Atile, “Ukuba, nga mwalishibe Mose, nga na Munjishiba. Mose alandile palwa Ine.” Kabili nalyo line balifililwe ukucimona. Balifulunganishiwe nganshi muntambi shabo, mpaka bafilwa ukucimona. Lelo, mulemona, Ena taishile ukubalanga tulya utubungwe utwa bulya bushiku. Ena taishile mukulangisha bukapepa bwamutubungwe.

116 Ena aishile mukulangisha Taata, kabili Taata ewali i Cebo. Ameni. Nomba Naumfwa uwabukapepa icine cine. Ena aishile mukulangisha i Cebo cakwa Taata. Lesa atile Ena akaba kulya, kabili ulya Ena aali palya, Iciputulwa icacilapo pali fyonse icapwililika ica mulimo uukalamba uwakwa Lesa. Oh, owe! Ali ukulangisha ukwapwililika Ukwakwe. Alangishe ifintu fyonse ifyo—ifyo Lesa alandilepo. Alangishe ifyo Adamu alandile palwa Ena. Ena alangishe ifyo bakasesema bonse balandile, ifyo ifikolwe fyonse fyalandile. Ifintu fyonse ifyo Alandile, Aali ukufikilisha kwa Cebo. Ifipasho fyonse fyalifikilishiwe muli Ena. Ee. Aishileba Yehova uwa mu Cipangano Cipyaa. Ena ali ni Yehova wa mu Cipangano Cakale. “I Cebo nomba,” ico icali mu Ntumba ya Mulilo, “calengelwe ukulangishiwa nokwikala pakati kesu.” Yehova wa mu Cipangano Cakale aishileba Yesu uwa mu Cipangano Cipyaa. Ena aali icipasho icapwililika icakwa Lesa.

117 Oh, nga Chalichi ileelo kuti calangishafye cilya Chalichi icantanshi, ilyo Mupashi wa Mushilo wawile pa Bushiku bwa Pentecosti! Ngo mwina Kristu ileelo kuti alangisha! Ifwe tuli ibumba ilya sakanishiwa, kufyo bena bali.

118 Nacipita, ilyo nacilaisa ileelo, Nacilalolesha, pakwisa kuno, kuli imo iya ishi ncende ishinono isha Casa Grande, nangu shimo ishi ncende ishinono kuno, Nacimona ukutila kwaciba—kwaciba ibala lyabutonge, ifimpusa fyapusana pusana. Bafwile bakwata ifyakupusha umwela, icakupompelako amenshi kulya, ukuti fitwalilile ukukula. Mulandu nshi? Tafifwile ukuba palya. Iyo mucituntulu. Lelo, lolesheni kufimuti ifyakale, yena tekuti iloke pamyaka isano kabili fyena kuti fyaba nomweo. Kabili nga cakuti imwe mwafilwa ukubika amenshi pali ico panshiku ishinono, nacena cili nokufwa. Mwamona, cena tecakubalilapo.

119 Ulya e musango twabelamo. Bafwile ukutupampansa, nokutupela ififulo ifikalamba muchalichi, nokutupampanta, nokutwita *ici*, *ico*, nangu *cimbi*.

¹²⁰ Ukuba, bena abena Kristu bakubalilapo bali abakosa. Tabalesakamana uwalebapampansha panuma. Bena balangishe Yesu Kristu, nganshi, icakutila batile. . . Batontonkenye ukutila bali—bali abatutu kabili abashasambilila. Bena tabaile kusukulu likalamba, kabili tabakwete degri iya kukoleji. “Lelo balyumfwile ukutila bali pamo na Yesu.” Ico eco bakabila, abena Kristu ileelo, kuposako amano ukutila mwaba na Yesu. Palibapo icintu cimo pali iwe, icapusanako. Ninjishiba ukutila ico tacili. . . Ico cintu icishatemwikwa ukulanda, lelo tatulelolesha pakulumbukwa. Abean Kristu tabalefwaya icintu icaanguka.

¹²¹ Nkashi umukalamba muchalichi candi imyaka yapitapo, aleiminina nokwimba ulwimbo:

Bushe Mfwile ukusendwa ku mwesu ku Muulu
Pa busanshi ubwa anguka ubwamaluba,
Ilyo bambi balwile ukuti bengapoka icilambu
Kabili baobele mumimana yamulopa?

Iyo, Ningile ukulwa nga cakuti Ndi nokuteka.

¹²² Mulentonkanya ifyo mwingacita nga mwali kuno kabili ifintu fyonse fyali ukususha Yesu Kristu, nga imwe mwalikele munshiku Shakwe. Imwe muleikala kulya, munyine, nkashi. Ico nacilungama. Ena acili i Cebo. Lolesheni ifyo fyena filenyanta pali Cena ileelo. Lolesheni ifyo bena balesha ukucampanya Cena, nokwikatanya Cena, kabili nefintu fyonse ifyaba ngefyo, pamo nesonde. Iminina. Bula ubobe—bula ubwiminishi bobo pali Yesu Kristu ne Cebo Cakwe. Wileka nangu cimo cicingilile ico. Ikala uwalungama pamo na Cena.

¹²³ Nga fintu umwaume umukote umu China, aishile kuno ku Arizona na California, imyaka yapitapo. Talelemba nangu lishiwi limo ilya Cingeleshi. Tacishibe. Nga mwamutwalila ifyakucapa. Namwishiba fintu alecita? Alikwete utupimfya utunono utwamapepala, tapalembelwe nangu cimo. Alelepulafye kalya akapepala nokukupela akaputulwa kamo. Nomba ilyo wabwela, ako akaputulwa kakapepala kalingile ukulingana nakapepala kakwe, nga teifyo tawali nokupoka ifyakucapa watweleko. Ico cawamishapo. Kuti wakopolola ishina, lelo tekuti umubepe apo pena, pantu ako akaputulwa kakapepala kafwile kalingana bwino bwino nakapepala kakwe.

¹²⁴ Ulya e musango Lesa apangilemo icipangano Cakwe nao. Ifyakupitamo fyesu tafyaba ukupashanya icisumino cimo, icishilano cimo, icilonganino cimo ica chalichi, lelo cena kupashanya i Cebo cakwa Lesa, Yesu Kristu. Cisuma. Ilyo twaisa kuli Kristu, lyena Kristu alatusenda. Ali Mulepawile pabili, pa Kalbale. Iciputulwa ca cena Alimische, nokwikala kukuboko Kwakwe ukwa kukulyo, ico icali umubili. U Mupashi, Alishile, nokuubwekesha pano ukupangamo Nabwina u Wakwe. Kabili

kulya ukwishiba kumo kwine ukwali muli Kristu kulingile ukuba muli ifwe.

125 Ena aali—Ena aali mucine uwapwililika nganshi mpaka Asekesho Kabasa, noku Musuba nganshi mpaka Amumine Ena pa Kalbale. Oh, owe! Nomba tule Mumona nga fintu Amalembo yalanda, Iciputulwa icawamisha icakwa Lesa. “Ifwe tule Mumona uwapumwa, ukuumwa, nokucushiwa na Lesa.” Ico palya Cipandwa icacilapo pafiputulwa fyonse ifyashala. Nga fintu Angelo apumine icakwe, ico ecalengele. . .

126 Nga cakuti Aikele umweo uusuma, Ena aali nga bamo abantu abo abashimikila imbila nsuma yakusekesha abantu ileelo, “Ena aali ni kasesema.” Ena aali ni kasesema, lelo Ena aali uwacila pali kasesema. Ena aali ni Lesa. Ena aali ni Emmanuele.

127 Kabili nomba nicinshi ica Mulengele filya fine, kuli ine, i— Icipandwa icacilapo pali fyonse ifyashala kuli ine na kuli iwe, nipamulandu Lesa ali Mupumine. Ena a Mumine pa Kalbale. Nga cakuti Ena tapuminwe. . . Te mulandu nibanga abafwa Abushishe, ifyo Ena ashimike, ifyo umweo Wakwe uukalamba wali, ifyo ukulanda Kwakwe kwali, Ena alishininkishiwe kulya. Ena aali uwasekeshiwa nganshi, Lesa aali, mpaka Ena ali fye Umuntu eka uyo uwatalile iminina pesonde ukutila Lesa kuti auma pamulandu nabashalako muli bena. Ulya Umo uwapwililika apuminwe pa bashapwililika. Ifibumbwa fyonse ifyaponene, ukupitila muli Adamu, fyalilubwilwe ukupitila muli Yesu Kristu. Icipandwa icacialpo pali fyonse icakwa Lesa calishipikisha ubwesho. Musango nshi Ena acitilemo ico? Ku Cebo. “Calilembwa, ‘Umuntu tekumukate weka akabela nomweo, lelo ku Cebo conse icifuma kukanwa kakwa Lesa.’”

128 Oh, wecibusa umwina Kristu, fwala icakucinga icabulwi conse icakwa Lesa. Wilaiminina kunuma nelyano ilinono ilyafisumino fimo, nangu icintu cimo ico waimininapo. Fwala icakucinga icabulwi conse icakwa Lesa ilyo mwaya mukulwisha umulwani, nga filya Shikulwifwe acitile. Alangishe ico ifyo umwina Kristu wanenuka kuti acimfya Satana ne Cebofye. Alikwete amaka, Ena nga ali mupumine Satana mumusango uuli onse Alefwaya ukucita, lelo Ena tacibomfeshe cena. Abulilefye i Cebo nokumucimfya Naco. “Calilembwa. Calilembwa.” Ukuli konse, “Calilembwa.” Eico Alicimfishe Satana ku Cebo cakwa Lesa.

129 Nomba, cilya cali Icipandwa icacilapo pali fyonse icapwililika kabili Lesa ali Cumine. We cilangililo Cena cali! We cintu icituntulu we! Landeni pacipandwa cakwa Michelangelo ica—ica kubasa kulya, kuli Mose ukumwa pa kulu? Baibele itila, “Uyu Muntu alyonawilwe pamulu wabantu bonse. Ena alyonawile nganshi mpaka Ena tamoneke ngo mwana wa muntu. Alyuminwe. Alilashilwe. Aali mulopa mulopa. Alifulilwe.” Ena. . . Ifintu fyonse ifyo fingacitwa.

Ena amonekefye kwati mwi—mwina uukalamba uwa Mulopa namafupa, fileendela capamo. Tamoneke nokumoneka kwati muntunse, ilyo Atintile cilya ukuya pamulu pa Kalbale. Lesa a Mupumine ifwe. Cilya e cilenga Ena ukuba Icipandwa icacilapo pali fyonse icapwililika.

¹³⁰ Oh, ifyo Na Mutemwa, ukwishiba ukutula Acitile ico pamulandu wandi, ukwishiba ukutula Acitile ico pamulandu obe. Musango nshi ifwe—musango nshi ifwe twingaipashanya nacena? Takuli nangu umo uwingaipashanya nacena. Takuli nangu umo uwalinga ukuipashanya nacena. Ifwe twali kuno ukwabula isubilo. Ifwe ukwabula Lesa. Ifwe ukwabula inshila nangu imo iyakulubulwa. Cila umo uwafyalwa kukukumana kwamwaume nomwanakashi, kabili twalifye nokulipila umutengo. Lelo Ena alishile, Ulya uwapwililika, kabili aali uwapwililika nganshi kabili uwasekelamo nganshi mpaka Lesa amumine Ena pamulandu wa iwe na Ine.

¹³¹ Nomba, mupepi nemyaka amakana yabili, Lesa aleesha uku Muputwila icipandwa icacilapo pali fyonse icakwa Nabwinga, icitwa i Chalichi. Ico nacilungama. Musango nshi Lesa acitiambo ico? Ena acita ico kunshila Yakwe iishatala pilibuka, i Cebo. Lesa tatala pilibula inshila Yakwe. Uuli onse, kuti mwacita ico. Mulapilibuka. Ndapilibuka. Inshita ilapilibuka. Isonde lilapilibuka. Lelo Lesa tapilibuka, Ena alipwililika. Ena tapilibuka. Kabili umusango Ena acitilamo icintu icili conse umuku wakubalilapo, Alacicita cila nshita mumusango umo wine.

¹³² Apuswishe umuntu inshita imo pantu alilapile. Ulya e musango akapusushishamo umuntu nakabili. Alyundepe umuntu umo pantu alikwete icicetekelo. Ali nokundapa uukakonkapo pamulingo umo wine. Tapilibula inshila Yakwe, pantu, mwamona, Ena alaiteka kabili Ena wa Muyayaya. Ena aba uwakwishibila libela fyonse, uwaba konse konse, uwaishiba fyonse. Ena ni Lesa. Kabili eico Ena tafwile ukwipusha umuntu onse amano. Tafwile ukulolela mpaka Asambililapo nafimbi. Takabila digri mupya. Alipwililika. Kabili na onse digri, kabili naconse icintu Ena apanga mukubalilapo, ukupanga Kwakwe ukwakubalilapo kwatwalilila ukuba cimo cine umuyayaya. Cena tekuti cipilibulwe. Oh, ifyo Ndi uwansansa!

¹³³ Kabili ilyo Apangile iciputulwa icacilapo pali fyonse i Cakwe icantanshi, Amubikile kunuma ya Cebo. Ilyo Apangile Icipandwa icacilapo pali fyonse i Cakwe icabubili, Aali i Cebo. Ameni. Aali Cebo; te *kunuma* ya Cebo. Lelo, Ena aali i Cebo. Lesa tacinja ubutantiko Bwakwe. Ico bwino bwinofye eco Atampile ukucita nechalichi Cakwe icakubalilapo pamo, ne Cebo.

¹³⁴ Nomba, Lesa, i Cebo, mukutendeka, Ena aali umuntungwa ukufuma kuli bonse abashala, ifintu fyonse ifyashala, bonse abantu. Nomba, Nshilelanda ici ukuti mpusaneko. Lesa

nikapatulula. Bushe mwalishiba ico? Mulelanda pakwisa pamo? Lesa nikapatulula. Ena alacita ico mucituntuntu. Ena alapatula abantu Bakwe ukufuma kwisonde. Ena apatwile Israele, icalo Cakwe. Ena aleesha ukupatula ichalichi Cakwe ukufuma kwisonde, lelo ichalichi cifwaya ukutwalilapofye ne sonde. Lelo abantu Bakwe bacili abapatulukako, ukupatulukila kuli Ena. Ena ni Nani? Cebo.

¹³⁵ Musango nshi umuntu engakwatilamo ulubatisho lwa Mupashi wa Mushilo, kabili Mupashi wa Mushilo ewalemebele Cebo, kabili nomuntu alikwata ulubatisho lwa Mupashi wa Mushilo kabili akana i Cebo? Musango nshi Mupashi wa Mushilo muli imwe engakanina i Cebo Cakwe umwine ico cabikilwe kuli imwe? Ine tekuti ncumfwikishe. Cena cilingile ukusuminishanya pamo ne Cebo. Kabili ngo mupashi wenu muli imwe taulesuminako kuli cila bumo pabulayo bwakwa Lesa na “ameni,” kuliko icintu cimo icalubana.

¹³⁶ Munyina Fred Sothmann nangu umuntu umo muno muno bushiku, alumbwile ukutula, “Yesu Kristu cimo cine mailo, ileelo, no muyayaya.” Ena e Cebo. Ico, mucine. Ena lyonse aba cimo cine, mwamona, kabili umupashi wenu ulingile ukusuminisha kuli ico na “ameni.”

¹³⁷ “Oh, Ena, mumusango umo Ena aba.” Mumusango onse, Ena aba cimo cine mailo, ileelo, no muyayaya.

¹³⁸ Nomba tulemona ukutula Lesa atendeke uku Mupanga ukuba—Nabwinga wakwa Kristu. Eico...Kabili Nabwinga alingile ukwishibikwa na Ena kabili muli Ena, pantu cena cilundwa Cakwe. Nomba, Nabwinga cilundwa Cakwe. Ena aba icilundwa Cakwe. I Cebo ca bulya bushiku, Nabwinga esa mukuba iciputulwa ca cilya Cebo, pantu cena ni Kristu. Nomba, namucetekela ico? Tulingile ukuba muli Kristu. Muli Kristu, tulingile ukuba abakwa Kristu, muli Kristu, iciputulwa cakwa Kristu.

¹³⁹ Umwanakashi ni cinshi, ilyo asenda umwaume, nangu umwaume asenda umwanakashi? Ulya umwanakashi alingile ukuba iciputulwa cakwe. Bena tabali nakabili babili. Bena bali umo.

¹⁴⁰ Kabili ilyo Lesa na Kristu baishileba umo, Bena bali Umo. Pantu, Lesa aali Cebo, kabili Cebo apangilwe umubili. Umubili ne Cebo baishileba Umo. Kabili ilyo ichalichi caisaba Nabwinga wakwa Kristu, Ena ne Mbila nsuma fyaba cimo cine.

¹⁴¹ Musango nshi imwe mwingalandila, lyena ukutula, “Inshiku shafisungusho shalipita”? Kuti mwalanda shani, kanshi ukutula, “Taba cimo cine mailo, ileelo, no muyayaya”? Kuti walanda shani ukutula “Filya fintu fyamutumwa nangu umusambi, nangu umuntu umo uwamubushiku bumbi,” ilyo muli iciputulwa ca Ena?

142 Ilyo, Alandile ukutila, “Imyulu nesonde fikapita, lelo i Cebo Candi tacakatale filwa.” Nga palwa Kusokolola 22, ilyo Apwishishe ukulemba i Buuku? Atile, “Ndepela ubunte ukutila ngo muntu uuli onse akalundako icebo cimo, nangu ukufumyako i Cebo cimo ukufuma muli Cena, iciputulwa cakwe cikafumishiwa ukufuma mwi Buuku lya Mweo.”

143 Musango nshi tukesa ku Muulu, lyena, ukutila, “Ukuba, Nalicetekela *ici*, lelo Nshacetekela Ico?” Imwe mulingile ukuba i Cebo conse, pantu imwe muli ciputulwa Cakwe. Ulya e musango Lesa aleesha ukupanga i Chalichi Cakwe ileelo, te ku cisumino. Kabili bena baleesha ukutupatikisha muli ico, mwebantu. Imwe kuti mwacimona ukwisa. Icilembo cili pacibumba. Tacapose akashita twalaswa tube i Chalichi ce sonde. Kabili ichalichi conse cili nokuponena muli ico, nangu ukushipikisha ifilecitika. Ukuba, bushe muli abaiteyanya ukushipikisha ico? Tamulingile ukucicita pamulandufye wakutontokanya ukutila cintu icalungama.

144 Mulingile ukukwata Kristu muli imwe, pantu cilya i Cebo ca Muyayaya, kabili cilya Cebo e cikamwinya nakabili. Imwe mwaba iciputulwa ca cilya Cebo. Imwe mwaishibikwa ne Cebo.

Ilelo, muletila, “Ndi mwina Kristu.”

145 “Cilonganino nshi wabako?” Ukuba, ico tacakwatapo nangu cimo icakucita nobwina Kristu.

146 Cena cilifye bwino ukukwata ifilonganino. Nshisusha ico. Lelo, mwamona, ico, ifyo eflyo abantu baba. . . Abantu abengi batila Ndalepaula ifilonganino, Ndafipanta. Ine nshicita ico. Iyo, mukwai. Ifilonganino, fyena filifye bwino. Ico cabafye kwati kubomba ukusuminishanya, nangu icintu icili conse nga ico. Lelo ilyo waleka, pantu watila, “Ndi mwina Kristu pantu Ndi wakuli *ici na ici* ichalichi,” ico tacilepilibula icintu nangu cimo. Ufwile ukuba uwakwa Kristu, kabili Kristu e Cebo. Kabili inshita ishingi filya filonganino fyaba ukutali nganshi ukufuma ku Cebo nga fintu Akabanga kaba ukufuma ku Masamba.

147 Mulingile ukwikala na ico Cebo, pakuba Nabwinga. Nga cakuti mwaba mwaba Nabwinga, mwaba mu Cebo, kabili ne Cebo caba muli imwe. Kabili i Cebo icalangishe Lesa ukupitila muli Kristu, cilangisha Lesa umo wine ukupitila muli imwe. Amen. *Ameni* cipilibula “cibe ifyo fine.” Eico, cibe ifyo fine. Ine nalicetekela ukutila ico Cishinka. Iwe ufwile waishibikwa pamo na Ena.

148 Nomba, nga Ndi nokuba umwina America umwine mwine, nga Ndi nokuba umwikashi uwacine uwa cino calo, Mfwile naishibikwa na cena. Mfwile naba fyonse ifyo ena aali, uwalungama nangu mucilubo. Ningile ukuba fyonse ifyo aali, uwalungamika nangu uwacilubo; fyonse ifyo atalaba, uwalungamika nangu uwacilubo. Mfwile naishibikwa neci icalo, nga Ndi nokuba umwina America. Bushe ico nacilungama?

Mubukata bwakwe nangu ifyansoni fyakwe, ubuntungwa nangu ulubingu, fyonse fintu aali, Ningile ukuba kapanga wa cishifwa cakwe. Ningile ukwiminina nge cilundwa. Ifintu fyonse ena aba, Naliba. Ifintu fyonse ifyo ena atalileba, Naliba. Fyonse ifyo akatalaba, Ningile ukuba uwakumako kuli ena. Ico nacilungama.

149 Tontonkanyenifye pali ico pama mineti ayanono. Nomba, ukuba ico, ngo mwina America . . . Nalacifisha kuli imwe, icakuti mube abashininkisha ukutula mwacimona, ilyo Ndeisala.

150 Ukuba umwina America, Mfwile naishibikwa nefintu fyonse ifyo ena atalile citapo. Nomba, Nafikile pa Plymouth Rock, pamo na—pamo nefikolwe. Nali pa Plymouth Rock pamo naba Lebeshi. Nali kulya pamo na bena. Na endele na Paulo Revere, inshita imo iya bushiku, ukusoka ino nko iya balelisha. Nali nokuba, nga Nali umwina America.

Mwatila, “Oh, Munyina Branham!”

151 Loleleni pali miniti. Baibele itila, mu Ba Hebere chapitala 7, ukutula, “Levi uyo uwapokelele icekumi, apele icekumi, pantu ena aali mumusana wakwa Abrahamu ilyo akumenye Melkisedeke,” wishi wakwa wishi wakwa wishikulu, kabili capendelwe kuli ena. Ilyo umwishikulu wamwishikulu wakwe aali mumusana wakwe, ilyo Abrahamu apele icekumi kuli Melkisedeke, Lesa alicipendele. Bushe Alicitile ico? Ico nacilungama.

152 Fyonse ifyo icalo cili, Ine efyo naba. Ico nacilungama. Eico, Nafikile pa Cilibwe ca Plymouth. Naninine pamo na Paulo Revere.

153 Naabwike Umukonko wa Forge, wali pali ulya mumana wamenshi makasa pamo na George Washington. Nali umu uwa balya abashilika abena America abo abashakwete insapato nangu shimo, ukwenda ukulwishanya naba British. Amakasa yandi yalitalele lulya lucelo, ilyo Nafimbile amakasa yandi. Nalimwene Washington aisa ukufuma mumatololo, uwabomba, ukufika mumusana, ukufuma mukupepa ubushiku bonse. Nali kulya ilyo ico cacitike.

154 Naiminine na Stonewall Jackson, ilyo ukulwisha kwali ukukalamba nganshi. Ilyo ifita fyakukapinda kakukuso fyatuminwe kulya, batile, “Ifita fyonse nafitobaulwa.”

Atile, “Alikwi Jackson?”

155 Atile, “Ena naiminina kwati cibumba ce libwe.” Naliminine pamo nankwe kulya; umunono, umuntu uwamensho yamakumbi makumbi.

156 Balimwipwishe inshita imo ukutula, “Kuti mwaiminina shani ilyo ukulwisha kuli ukukalamba nganshi?”

157 Umuntu uwaicefya nganshi, apantile ulusapato lwakwe, nga *ifyo*, atile, “Ine nshinwa amenshi mukanwa kandi, mpaka

Ndetotela Lesa Uwamaka yonse.” Naiminine pamo nankwe mukushininwa kwakwe. Naiminine pamo na Stonewall Jackson. Ico nacilungama.

¹⁵⁸ Eko nali ku Malila Yamakabe ayaku Boston. Nalibafwileko ukuposa Amakabe yama Britishi muli bemba. Nali nokuba, ukuba umwina America. Ee, mukwai. Ee, mukwai. Nalembele Ukubilisha kwa Buntungwa, na Thomas Jefferson. Ine nalilishishe Imbelu ya Kulubuka, mu Cikungulu pepo pa 4, mu 1776.

¹⁵⁹ Nalishibikwa mufyansoni fyakwe ifyakucinja, lintu munyina alwishishe munyina, kabili taata ukulwisha umwana wakwe. Mfwile naishibikwa mufya nsoni fyakwe, cimo cine nga fintu Naishibikwa mubukata bwakwe. Ico nacilungama bwino bwino.

¹⁶⁰ Nali pa Cishi ca Wake ilyo balya bonse abashilika balufishe imyeo yabo. Nalibamwene balecita ico. Nalibamwene ilyo basendele Icishi ca Wake. Naafwilishe ukuninika imendela pa Guam. Mucine.

¹⁶¹ Fyonse fintu aali, nafyonse eflyo atalile citapo, fyonse fintu aba nombamba, Ndelanda necilumba ukutila Ndiciputulwa cakwe, pantu Ndi uwansansa ukuba umwina America. Bushe tamuli abansansa?

¹⁶² Ukuba umwina Kristu, Ningile ukuba cimo cine. Alleluya! Ee, mukwai. Nga Ndi mwina Kristu, lyena Nalishimikile Imbila nsuma nokusoka pabupingushi ubuleisa, na Noa. Ee, mukwai. Nali iciputulwa ca cena kunuma kulya, mulya. Nali iciputulwa cabunonshi bwakwa Lesa.

¹⁶³ Nali na Mose pacimpusa icalepya. Nalitamfiwe ukufuma mu Egypto na Mose. Nalibutukile mumatololo, kabili Nali nankwe palya pacimpusa icalepya. Naumfwile ishiwi Lyakwe. Nalimwene ubukata Bwakwe. Nalimwene i Ntumba ya Mulilo kunuma muli cilya cimpusa kunuma kulya, icalelanda na Mose.

¹⁶⁴ Nali nankwe pali Bemba Wakashika ilyo yaiswike. Nalimwene i Ntumba ya Mulilo yaikala pa Lupili lwa Sinai. Nalilile mana mumatololo nokunwa ukufuma kucilibwe icauminwe. Alleluya! (Nshileumfwa amakumi yasano nafisano ino ine nshita.) Ameni. Ee, mukwai. Nalilile mana mumatololo, nabana aba ba Hebere kunuma kulya mumatololo. Kabili Nalinwine ukufuma kuli cilya icilibwe cimo cine icauminwe.

¹⁶⁵ Naiminine na Yoshua lulya lucelo ilyo alemona ifibumba fya Yeriko, kabili amwene u Muntu naiminina. Afumishe ulupanga lwakwe nokubutukila muku Mukumanya, atile, “Bushe Uli kulubali lwesu, nangu Uli pamo nabalwani besu?”

¹⁶⁶ Atile, “Nine Kapitao wa mulalo wakwa Shikulu.” Nalimwene Yoshua aposa ulupanga lwakwe panshi. Nafukeme na Yoshua ilyo Na Mufukamine, Mushika wakwa Shikulu

uwamulalo Wakwe. Namwene ifibumba fya Yeriko fyaona panshi, pakulisha kwepenga.

¹⁶⁷ Namwene Yoshua, atiila, “We kasuba, iminina shilili. Kabili, we mweshi, iminina pali Ajaloni. Wisela.” Namwene akasuba kaiminina shilili, kabili umweshi tawafililwe ukupela ulubuuto lwauko. Nalimwene fyonse filya ifyalecitika.

¹⁶⁸ Nali na Daniele mucilindi cankalamo; nabana baba Hebere mwilungu lya mulilo.

¹⁶⁹ Nali na Eliya, kunse kulya ilyo isonde lyonse lyamukene, kabili Ahabu naba Yesebele babo bonse nemishishi yabo yonse iyabeyewa nefintu ifya bulya bushiku, bapenti babo nabapauda, ifintu fyonse ifyasendele ichalichi. Naliminine na Eliya, ukulanda imbila ukutila yalisanguluka kabili tayakoweshiwe, pa Cebo cakwa Lesa. Alleluya! Naikela pamo nankwe pa Lupili lwa Kameli ilyo aiminine eka kunse kulya. Nalimumwene ukupepela umulilo ukufuma kumuulu.

Nali na Davidi ilyo aipeye Goliati. Ubukata kuli Lesa!

¹⁷⁰ Ukuba, nga Ndi mwina Kristu, Naishibikwa muli fyonse filya. Ningile ukuba iciputulwa ca cena. Ee, mukwai.

Naseseme na Esaya mubushiku bwakwe.

¹⁷¹ Nali na Yohane pa Yordani ilyo amwene inkunda ileisa pali Ena. Naiminine na Yohane pa Yordani.

¹⁷² Nali Mumwene ukundapa abalwele; ukubusha Lazaro; ukubusha umwana mwanakashi wakwa Jairusi ukubwelela ku mweo nakabili, panuma yakufwa. Nalimwene ico.

¹⁷³ Naishibikwa pamo na Ena mumfwa Yakwe. Nafwile pamo Nankwe lintu Afwile pa Kalbale, kabili Nabukile nakabili pe Pasaka ulucelo pamo na Ena, mumaka yakubuka Kwakwe. Ndi nte pali cena muno bushiku. Nafwile pamo Nankwe pa Kalbale, nabushiwe pamo Nankwe pe Pasaka. Alleluya! Ukuba ulubali Lwakwe, Ine mfwile naishibikwa pamo na Ena. Ine nalilangishiwe na Ena mumfwa Yakwe. Ine nalilangishiwe na Ena mukucula Kwakwe. Ine nalilangishiwe na Ena lintu ifilonganino fya Mukene. Nalangishiwe na Ena lintu ba Mutamfishe ukufuma mwitempele, lintu bena baeseshe ukumuposa, uku Mufumyapo. Nali pamo Nankwe kulya. Nali pamo Nankwe mumfwa Yakwe, ukubuka pamo Nankwe mukubuka.

¹⁷⁴ Kabili Nali nomwanda umo namakumi yabili ilyo baninine ukuya pamuputule wapamulu. Ee, mukwai. Nalisangilweko kuli cilya icimwela icikulu icaishile ukufuma ku Muulu. Nalandile mundimi nabasubwa pa Bushiku bwa Pentecosti. Alleluya! Ine nali palya pantu Nalishibikwa pamo na Ena. Ubukata kuli Lesa! Ico nacilungama. Nashimikile na Petelo, mu Milimo ya Batumwa 2. Oh, Nashimikile na ena palya.

175 Nashimikile na Paulo pa Lupili lwa Marsi, kucinso cakwa kasusha. Ee, mukwai. Nali nokuba.

176 Nali na Yohane pa Cishi ca Patmos. Namwene icimonwa ca Kwisa Kwakwe. Na . . . Na—Namwene Luther, Nali nankwe mulya mukucinja.

Nali na Wesley.

177 Kabili nomba Ndi muno mu Yuma, mu Arizona. Alleluya! Ninjishibikwa muno bushiku, muno muli ino Stardust Motel, nebumba lya bantu abacetekela icintu cimo cine. “Kabili nomba natwikala capamo muncende sha mu Myulu muli Kristu Yesu.” Alleluya! Ndelolela Ukwisa Kwakwe mubukata, shimo muli ishi nshiku. Ukwishibikwa na Ena!

Mu mweo, Alintemenwe; mumfwa,
Alimpuswishe;
Mukushikwa, Asendele imembu shandi
ukutali;
Mukubuka, Anungamike ukwabula umutengo
umuyayaya:
Ubushiku bumo Aleisa—oh, we bushiku
bwabukata!

178 Ine nomba naishibikwa mu lubatisho lwa Mupashi wa Mushilo; te cintu cimo kunse uku mumusebo, icintu cimo imyaka amakumi yane iyapitapo. Nincikwata nomba line, ubukata namaka yakwa Lesa, ukulekelelwa kwamembu. Na Mumona aundapa abalwele, aisula amenso ayapofula, ukumona Ena ukulandila libela ifintu, ukubelenga imitima ya bantu. Naishibikwa pamo na Ena mubupyungishi Bwakwe pali buno bushiku. Ubukata kuli Lesa! Nalishibikwa pamo na Ena, pakupusuka muli buno ubushiku bwakushalikisha. Ndesubila ukuba iciputulwa ca ulya Nabwinga umukalamba uyo uleisa shimo muli ishi nshiku.

179 Te mulandu ifyo isonde lingalanda, bena kuti batwita “ukufulungana, nganshi, nangu ba Beelzebabu, nangu abafulungana,” fyonse ifyo balefwaya. Ncili ndefwaya ukwishibikwa na lilya ibumba. Ncili palya pene. Ndeshala palya pene. Ine nafyelwe palya. Ndefwaya ukwikala kulya. Ine lyonse nkaba kulya, pantu Lesa alimbikile kulya. Naba. Nashile ichalichi candi, mukwisa ishibikwa nebumba lyaba kakunkuluka wa mushilo. Ndi umo pali bena. Ndi uwaishibikwa pamo nabena.

Batila, “Billy, nauleka ukutontonkanya bwino.”

180 Nalimo Nalicitile ico, lelo Nalisangile amano yakwa Kristu. Nalisanga i Cebo Cakwe, ukusanga Ukubapo Kwakwe, ukusanga ukutila Ena aba cimo cine mailo, ileelo, no muyayaya! . . . nshilesakamana ifyo muntu umbi aletontonkanya palwa cena. Uyu nine. Nine wine ningile ukupanga ukwishibikwa kwandi. Ine naishibikwa pamo na Ena, ukupitila mu Cebo cakwa Lesa.

Atile, “Ifi fishibilo fikakonka abo abacetekela.” Ndi uwansansa ukutila Nalishibikwa muli cilya. Ee, mukwai.

¹⁸¹ Namwishiba, kalisha wakalimba incenshi, inshita imo, mwalyumfwa ilyashi, balikwete akalimba akakale kabili balikashitisha, balefwaya ukukashitisha, kabili tapali nangu umu uwalefwaya ukukashita. Batile, “Ninani uuli nokupela dolla? Ninani uuli nokupela dolla nacistika?” Mukulekelesha, “Ukuya umuku umu, ukuya imiku ibili, dolla nacistika.”

¹⁸² Mukulekelesha umwaume umukote uwamishishi yamfwi aishilefuma mwibumba. Mwalilishiba ilyashi. Akabulile, nokutila, “Lekeni nkasende.” Abika ulubani pakakulishishako, nokukalisha imiku iinono. Abantu batendeke ukulila. Ifilamba fyatendeke ukukonkoloka pamenso yabo, nga ifyo.

¹⁸³ Kabili ilyo bacitile ico, kashitisha alikabulile nakabili, atile, “Ninani uwalapanga umu,” atile, “ama dolla ikana, amakana yabili, amakana yasano?”

¹⁸⁴ Bupusano nshi bwalipo? Incenshi, umu uwakeshibe, umu uwakakulile, alishibe ifyakufumyamo muli kena ifyalimo.

¹⁸⁵ Kabili ilyo lyonse tuleesha ukuleta amachalichi yesu kukufuma mufisumino nefilonganino, tatwakatalecita ico. Lekeni Kakula Uwaishibisha uwabantuse, Uyo uwapangile umuntu mucipasho Cakwe umwine, Uyo ulemukulila Ena Nabwinga pacintu cimo cine, lekeni ukulisha kwakakulishishako Kakwe akwa Mupashi wa Mushilo kome pali ici Cebo mumutima wenu inshita imo, kabili cena cikaba icilangililo cesu icawamisha. Te mulandu amachalichi yanga ayo mwayako, kabili ni yanga amashina yaba mwibuuku, cikabombela Yesu Kristu ukucila amachalichi yonse, nefilonganino, nefisumino, kabili amachalichi yamwisonde, notubungwe, mwisonde lyonse.

¹⁸⁶ Alepanga Nabwinga. Ee, mukwai. Aleputula ifipimfya nombamba, ukuputulako isonde. Oh, ukuilunda kuchalichi, nefisumino, nefilonganino, nefishilano, fyonse filingile ukuputulwa ukufuma ku Chalichi; amatontonkanyo yabo ayafyakukonka, bucaibela bwabo, amasambilisho yabo nefintu. Bweleleni nokuleka Shikulu asende icakulishishako. Lekeni Shikulu amimye mumaboko Yakwe, alishe i Cebo, nokutila, “Yesu Kristu aba cimo cine mailo, ileelo, no muyayaya.”

¹⁸⁷ Tileni, “Ameni, Shikulu. Mpangeni, mumbeni, mpangeni ine, Shikulu, ifyo ningile ukuba.” Elyo kukaba icintu icapusanako.

¹⁸⁸ Nomba, “Nga Naimishiwa ukufuma pesonde, Nkatintila abantu bonse kuli Ine.” Ee, mukwai.

¹⁸⁹ Ena alemiputula nombamba, ukumiputula ku Cebo Cakwe epela, ukuputula ifisumino fyonse nefishilano nefintu fyonse, ukutaluka ukufuma kuli imwe, ukwasha ukubwekela kuli Nabwinga uwa Mwana, iciputulwa icawamisha cimbi, iciputulwa ca Cebo. I Cebo.

¹⁹⁰ Yesu alifililwe ukusenda icifulo. Muleibukisha ilyo babelengele bulya bushiku mwibuuku? Ena abelengelefyeyo iciputulwa cabusesemo, ashile ifyashala ifya cena kunshiku shakulekelesha. Ifwe tulingile ukusenda cilya iciputulwa.

¹⁹¹ Eico, mwamona, Ena aliputula, afwaya ukuputulako i Chalichi, nga filya Acitile ku Mwana, nga fintu Acitile kuli Nabwinga na Shibwinga. Ukuba Nabwinga Wakwe, iwe ufwele ukuba ulubali Lwakwe. Teciputulwa cacisumino, te ciputulwa cachalichi, te ciputulwa cacilonganino, lelo iciputulwa Cakwe. Ukufumishiwa mumibele imbi, tekuti ibombe. Mulingile ukuputaulwa ukufuma ku Cebo. Isonde ukuputulwako ukufuma kuli imwe, kabili lekeni i Cebo cikalefyeyo muli imwe.

¹⁹² Kabasa Umukalamba ashintilile pali imwe, ukusumina ukwiminina nokulenga imwe mupangwe mumibele yafifwaikwa Fyakwe ifyo i Cebo Cakwe cifwaya. “Munshiku shakulekelesha Nkapongolwela u Mupashi Wandu pabantu bonse. Abana benu abauame nabanakashi bakasesema.” Kristu e Cipandwa icacilapo pali fyonse icaishibikwa ica Cebo ukulengwa umubili. Imwe mwalipushiwa ukuilangisha mwebene muli Ena, ku Cebo cimo cine, ukuba icipandwa icacilapo icakwa Nabwinga.

¹⁹³ Nomba, bamunyina, Lesa alikwete Icipandwa icacilapo pali fyonse lyena, ukupela kwisonde, nomba Alefwaya icipandwa icacilapo pali fyonse ileelo. Bushe uli uwakabila? Bushe uli uwaiteyanya, cibusa wandu umwina Kristu? Bushe muli abashininkisha mucine ukutila umweo wenu ulelangishiwa nganshi kuli Kristu, te mulandu ifyo isonde lilelanda? Bena batila, “Nauleka ukutontokanya bwino. Naupena. Waile nokuilunda kuli lilya ibumba lyaba kakunkuluka wa mushilo.” Wilaposako amano kuli ico.

¹⁹⁴ Nga tawapusuka mucituntulu, kabili uli muli ulya Mubili, kabili i Cebo cakwa Lesa caba muli iwe nokuilangisha Icine ceka, kabili no Mweo wakwa Yesu cilelangishiwa ukufuma muli iwe; munyina, nkashi, wicita ico. Nshilesakamana ifyo waba, kwishiba kwa musango shani uko wakwata, lekeni cilya i Cebo cilangishiwe muli iwe cila bushiku, pantu Lesa, muli shino nshiku shakulekelesha, alebula Nabwinga uwa Mwana Wakwe, Yesu Kristu.

Natukontamike imitwe yesu.

¹⁹⁵ Mwe Shifwe uwa mu Myulu, umusango uwakalabana nganshi kuntanshi yebumba lyabantu abamano. Ukusambilila kwandi kwalili- . . . takwalinga, mwe Shikulu. Ndepepa ukutila Mupashi wa Mushilo ukalamba uli nokubika aya mashiwi mumitima yabantu, ukutila bali nokumona ifyo Ndepilibula, nga cakuti tekuti bakutuluke inshila mputawilapo ifintu, Shikulu. Lelo, mumutima wandu, Nde—Ndemoni ifyo Imwe mwaba—ifyo Imwe muleesha ukucita.

¹⁹⁶ Ndecetekela, mwe Taata, Nabwinga alingile ukuba iciputulwa cakwa Shibwinga. Ena afwile aba cimocine nga Shibwinga, pantu ena aba ulubali Lwakwe. Ena tekuti abe, tekuti abe Nabwinga Wakwe mpaka aba iciputulwa Cakwe. Kabili ico icipandwa ca Cebo, ileelo, icitila Aba cimo cine mailo, ileelo, nomuyayaya.

¹⁹⁷ Uluseke lwa ngano ulu lwaikele inshita imo mwisonde, kabili lwaponene pamushili, lwaimine mucipasho caluseke ulwaile mumushili. Kabili, mwe Shikulu, pa Bushiku bwa Pentecosti kwaishile i Chalichi icikalamba icali nokwisa. Kwaishile uluseke nalumbi ulwa ngano, kukupangwa Shibwinga na Nabwinga uwabushiku bwakulekelesha.

¹⁹⁸ Twasangile ukutila, lwena lwaponenemo, kuli Ena, pamyaka ikana limo. Ukufuma kukabungwe ka Nicaea, lwena lwalebola mumushili.

¹⁹⁹ Bakasusha balembela ibuuku ilitwa, *Lesu Uwaba tondolo*, "Ico kuti caleka abana banono ukufwa, nokwipaiwa kunkalamo, nokocewa. Kabili ababulwi baipeye abena Kristu, nokuboca pafimuti." Nga ulya umuntu alikwetefye ukwiluka kwabumupashi!

²⁰⁰ Ilya ingano ifwile yabola mu mushili, lelo yamenene nakabili, te mumibele ilya yaillilemo. Yena yaile mu mimonekele ya lubuto lwa ngano, lelo, lintu lwaishile mena, lwena lwalikwete amabula, nge ngano iinono ilya iimena.

²⁰¹ Mukulekelesha yena yakulile, ukufuma muli Luther ukuya muli Zwingli, nokuya pe samba, kabili mukulekelesha ukufika ku mpupunga. Lwena lwaicinjishe palwa luko munshiku shakwa Wesley. Lwamoneke kwati panono nge ngano, kabili nokucilapo pafyo amabula yacitile. Lwena lulebwelela kuli lwena ulwine nakabili.

²⁰² Nomba tulesanga ukuti, lwaisa kula, ukuba ulubuto, ukumonekafye mupepi kwati ni lulya lwine ulutuntulu lumo. Kabili nga cakutila iwe kuti waikilako nokutinta icipaapa ukubweshu, uli nokusanga ukuti lulya ulubuto ulwa ngano ulwa kubalilapo talukwete ulubuto muli lwena nakalya, cena cipaapafye, ibula. Shikulu, ukupuputulwa kukalamba ukwa Pentecosti kulya ukwafumine, lwena lwali nokuba muli ilya nshila, Shikulu, ukucingilila i Ngano ilyo ileisa. Lwena talwakwete incende uko Lwena lufwile lwaya.

²⁰³ Nomba, Taata, natwishiba ukutila tusenda ifintu ukupitila mucifyalilwa, pantu Imwe nimwe mwapangile icifyalilwa. Mwalubwile isonde: ukupitila munshila Mwabatishishemo lyena, munshiku shakwa Noa, panuma yakushimikila kwakwe; Mwaponeshe u Mulopa wa Mwana pesonde, ukulisangulula lyena kuli imwe Mwebene; kabili mu nkulo iikalamba iili nokwisa, mukukusha, Imwe kabili muli nokoca lyena no mulilo, ukoca ifintu fyonse ifya mwi sonde ukufumyapo. Nga fintu

Mucita ku mwina Kristu, Mulamupususha: mulamubatisha; mulamushisha; nomba mwawamya isonde ukufuma pali ena, kabili mwamubula ena ngo Wenu, ukupitila mukubika Mupashi wa Mushilo muli ena.

²⁰⁴ Twalishiba ukutila iyi ngano yaisa ukupitila mukutantikwa kumo kwine. Icifyalilwa conse cibomba cimo cine. Nomba, Shikulu, lintu twamona icipaapa cilefumako ku Lubuto, caya muli bulisonde, O mwe Lesa, fikilisheni ukutila shilya imbuto shili nokuba. . . I—icipaapa cifwile cafumako, pakutila imbuto shingaba Mukubapo kwa Mwana. Ndeumfwa ukwisa kwa kubika fyonse, Shikulu. Tapali nokupita inshita. Kabili nomba icakwimya icikalamba cili nokusenda Nabwinga Wakwe mu bukata, Mukubapo ukwakwa Lesa.

²⁰⁵ Napepa, Taata, ukutila Mwalapala cila umo pali ifwe. Leken i twibukishe, Shikulu, ukutila iyi ni nshita yesu. Ifwe limbi teti tukwate ubushiku bumo ubwa mailo. Ileelo e nshita yesu. “Ileelo, panuma ya nshita iitali, lintu waumfwa i Shiwi Lyakwe, wikosha umutima obe.” Shikulu Lesa, Nshibeshibe aba bantu. Nga cakutila palipo uuli onse pano, uubulishe ici, fikilisheni muno nshita ya bushiku ukutila balapokelela umwisulo uwakwa Lesa, kabili nokwisushiwa na Mupashi wa Mushilo. Fikilisheni ico, Taata.

²⁰⁶ Nomba ne mitwe yesu iyakontama, ne mitima yesu iya kontama, pamo. Bacibusa, Njeleleniko munshila mputawilamo imbila. Ine—Ine ndepepafye ukutila Lesa alamilangisha ico Nacipilibula. Nomba, nga cakutila. . . Nshilefwaya nangu umo ukulolesha. Kontamikenifye imitwe yenu. Nshilefwaya. . . Onse untu iwe wingaba, nga cakutila tauli uwashininkisha ukutila umweo obe. . .

²⁰⁷ Nomba, mwamona, cila kumo uko ukutantikwa, cinshi ico bacitile? Baile mukabungwe. Cinshi ico Cacitile? U Mupashi wafuminepo, ukuya kuli umbi. Lilya linefye Luther baampene pamo; Waile mukulungatana muli Wesley. Wesley baampene; Waile mukulungatana mu Pentecosti. Ba Pentecosti baampene; nikwisa uko Waile? Pamofye nge Ntumba ya Mulilo, yatwalililepofye ukuya.

²⁰⁸ Kabili abantu bamo, batila, “Ndi Pentecosti.” Ico calibafye bwino. “Ndi wakwa Luther.” Ico cilifye icalungama. Takuli nangu cimo icakulwisha ico.

²⁰⁹ Lelo, cibusa, cibusa, Ingano shena shiletwalililapo. Twakwete uku pupulwa kumo ukukalamba. Kwena—kwena kwasendele inshita iikalamba, ilyashi lyakale lilangisha ukutila ukupuputulwa kusenda palwa myaka itatu. Uku kumo kwasenda imyaka ikumi naisano, nangu ukucilapo, ukulongana ukukalamba ukwa bundapishi, lelo kwena nakutatala nomba. Lolesheni! Ukupuputulwa konse lyonse kuleta akabungwe panuma yakuko. Mulandu nshi uku kumo takwabelele ifyo?

Kuli ibumba ilinono ilya ba bwananina ilya tampako pano pene ku ncende kumo, ilitwa Imfulo Yakuntanshi, bena tabaleya nangu kumo; baponenefye. Mulandu nshi? Yena ninkulo ya Ngano, mwe fibusa. Yena ni Ngano. Palibapo ubupyungishi pe sonde iyo yabafye kwati ni imo iyaingile mu mushili kulya kwi shilya ku kutendeka, ukwishiba ukwine kwine ukwa pentecosti.

²¹⁰ Ama chalichi yaleampana pamo. Kabili cimo cileesha ukukula icikalamba ukucila icinankwe, nokukwata ba membala abengi ukucilapo ne fintu, mutubungwe, panono panono. Tulamona ico icakutula. Nine pentecosti. Twamona cena cafumako. Lelo ni cinshi? Cena cifwile cacita ico, pakutula u—u Mwana engafika ku Lubuto. Nga cakutula cena tacili palya, mukubalilapo, nga cakutula tapali icipaapa ukushinguluka cena, ninshi lwena talukwete incende ukwa kuya. Lesa apangile cena icipaapa, mwamona, pamo nge taba, pamo nge ngano, pamo nge cintu conse cimbi ico icifuma nokulila. Nomba, mwamona, takwatala akuba akabungwe akali konse akatampa panuma ya ici. Mulandu nshi? Tapali inshita nambi pali ico cimo. Tuli ku mpela.

²¹¹ Kabili nga cakutula tauli bwino bwino apo ufwile ukuba, kabili kuti watila, “Munyina Branham, nga cakutula Lesa kuti aumfwa ipepo lyobe pa balwele, kabili Naumfwa ico Shikulu acita mu kwasuko kwipepo...” Kabili walyumfwa abantu bambi mwisonde ileelo, nimukupepa. Watila, “Ine... Bushe kuti wampepelako, ukutula Ningapokelela ukwishiba, Munyina Branham? Ine limbi tekuti nkumone nakabili.” Ine tekuti nkumone. “Lelo pepa ukutula Ndi nokuba kulya. Nshilecumfwa ukutula Nkabako kulya nomba. Lelo kuti Nafwaya iwe ukumpepelako, ukutula Nkabeko.”

²¹² Nomba, ilyo umutwe onse naukontama. Imyako ukuboko kobe, bushe kuti wacita ico? Shikulu akupale, akupale, kabili iwe. Lesa amipale. Muli ili ibumba lya bantu, Ndetontonkanya, bali amakumi yasano, limbi, nangu amaboko cine lubali na yasano ayemineko.

²¹³ Nomba, Wemutemwikwa Yesu, Niwe kapingula. Ifwe tuli bakapyungafye. Napepa, Wemutemwikwa Lesa. Kabili—kabili nga cakutula kuti Nasanga ukusenamina mu cinso Cobe, asuka ipepo lyandi. Wacimona ukuboko konse kwaciba nakwima. Nawishiba ico icaciba mu mitima yabo. Twacetekela ukutula balashikwa ku Mweo. Kabili Satana, kwatifye mu nshiku ishakwa Adamu, alesha ukusunga cilya icipandwa icikalamba ukutula cimoneka. Lekeneni cileshiwe munshita ino iya bushiku. Lekeneni u Mulopa wakwa Yesu Kristu wisalile ico, kabili lekeneni bena bengesa nge cipandwa icacilapo pali fyonse icakwa Lesa. Fikilisheni ico, Taata.

²¹⁴ Lekeneni bena babe abaishibikwa mu Cebo cakwa Kristu. Atile, “Kano umuntu afyalwa cipya cipya...” Lekeneni bena

bapokelele kulya ukwishiba kwa kufyalwa cipya cipya. Lekeneni bapokelele ulubatisho lwa Mupashi wa Mushilo, ukukusha kwa fintu fyonse ifya mwisonde. Bena tabalecifwaya nakabili, Shikulu. Wamyeni lilya isonde ukufuma kuli bena, kabili babikeni ngefipandwa ifikalamba ku menso ya bantu. Fikilisheni ico, Shikulu, ukutila Imwe mwingaba abasansamuka muli iyi nkulo ya nshita ye bala mu nshiku isha kulekelesha pano, ukulangisha icipandwa Cenu icacilapo pali fyonse ica aba abaume nabanakashi, abalumendo nabakashana, balya abacimya amaboko yabo. Fikilisheni ico, Shikulu.

²¹⁵ Paleni uku ukupuputulwa kulecitwa mu musumba. O mwe Lesa, Napepa ukutila umwaume onse no mwanakashi, abo abali mupepi, balafika kuli kulya ukuputulwa. Kabili lekeni onse pali bena esushiwe pamo na Mupashi wa Mushilo, kabili lekeni ukupuputulwa kulya ukwa mibele ya kale kupite muli uno umusumba uunono pano, mpaka abantu ukufuma ku ncende yonse bali nokwisa. Fikilisheni ico, Shikulu. Tupeleni ifi fintu, Taata, pantu twaipusha fyena mwi Shina ilyakwa Yesu. Ameni.

²¹⁶ Nali Mutemwa. Nali Mutemwa. Bushe naimwe mwali Mutemwa? Namwishiba, Paulo atile, “Nga cakutila Naimba, Naimbila mu Mupashi.” Ndetontokanya. Ndi munshila apatali mukuba kamba. Lelo Ndetontokanya fye, capamo, nga cakutila tatutampile ulwimbo capamo, *Nali Mutemwa*. Bushe kuti mwatupela apakwimbila, nkashi? “Pantu Ewabalilepo uku ntemwa.” Namumfwa ico. Nibanga abalwishiba? Natumone ayenu. . . Lwena ni lumo pa nyimbo shandi ishakale. Nalitemwa ukwimba lwena. Nacilungama.

²¹⁷ Nomba natukontamike imitwe yesu kabili twisale na menso yesu, kabili natwimbe nomba, *Nali Mutemwa*.

Nali Mutemwa, Nali Mutemwa
Pantu Ewabalilepo ukuntemwa
Nokushite ipusukilo lyandi
Pacimuti ca Kalbale.

²¹⁸ Natwiingwingwishe lwena. Ubushiku bumo imikolamfula ikapita mumakumbi. Kukaba ukulila kwe penga. Abafwa muli Kristu bali nokubuka. Oh, ifyo tukafwaya Ico nomba!

Kabili ashitile ipusukilo lyandi
Pa Kalbale.

²¹⁹ Apo epo Aishileba Icipaundwa icacilapo pali fyonse kuli ifwe.

²²⁰ Mwibukishefye, fyonse ifipandwa ifyacilapo pali fyonse, ilyo tafilabikwa mu cikulwa caishibikwa, fifwile fyapita mu cikulwa caba kasusha, muku balilapo. Bakasusha bafwile bamo ngacakutila kuti bacisusha. Lelo lintu capula mu ba kasusha, nomba elyo catwalwa mucikulwa caishibikwa. Umwana wakwa Lesa apitile muli bakapyumya aba mukabungwe konse, abamucilonganino, nangufye ukufika kuli Pilato atile,

“Nshisangilemo umulandu muli ena.” Yuda atile, “Nafutukila u Mulopa wakaele.”

221 Nomba Lesa Amubushishe, kabili Akobama mu cikulwa cikalamba icaishibikwa ileelo, ku kuboko kwa kulyo ukwakwa Lesa, alepapatillako. Bushe taulefwaya ukuba na Ena mulya? Bushe taulefway ukuba ulubali na cilya? Iwe kuti waba. Nawitwa ukuba. Ilyo tuleimba ulu ulwimbo, mulandunshi tawingapwishisha bwino Nankwe nomba.

. . . antemenwe mukubalilapo
Nokushite ipusukilo lyandi
Pa cimuti ca Kalbale.

222 Ilyo tuleimba lwena nakabili, Ndefwaya muposhanye mu maboko muntu umo uuli pe tebulo ukufuma pali imwe nomba. Mutile, “Lesa ukupale, cibusa umwina Kristu. Lesa akupale. Mpepelako.” Cila umo pali imwe acite ico nomba, ilyo tuleimba ulu nakabili.

Nalimutemwa . . . (Mpepelako.
Mpepelako.) . . . uku Mutemwa
Pantu Ena . . .

223 Ico nacilungama, poshanyeni mu maboko, mutile, “Mpepelako.” Imwe bonse mulempepelako. Ndefwaya ukubako kulya, ndefwaisha nganshi.

Nokushite ipusukilo lyandi
Pa cimuti capa Kalbale.

224 Nomba natukontamike imitwe yesu nokwisalako amenso yesu, nokwimyako amaboko yesu nokwimba lwena kuli Ena nomba.

Ine . . . (O mwe Lesa!) Nali Mitemwa
Pantu Niwe mwabalilepo ukuntemwa
Nokushitila ipusukilo lyandi
Pa Kalbale.

Lolesha pa Cipandwa cobe icikalamba icikobeme palya.

225 Kabasa Mukalamba, Lesa mukulamba Uwa pangile umuntu, nokumubumba nokumupanga mu cipasho Cenu mwebene, Napeepa kuli Imwe, Shikulu, ukutila Mwalatubula munshita ino iyabushiku. Leken i buno bube ubushiku ubwa cibukisho, ubwa cibukisho cine cine kuli ifwe, icakutila, muno bushiku, Shikulu, muno nshita ya bushiku, pano pene pa Staedust Motel, lekeni Mubumbe abantu mu cipasho cabana bakwa Lesa. Fikilisheni ico, Shikulu. Kabasa Mukulamba, Nimwefye Umo mwebengacita ico. Buleni i Cebo Cenu, Shikulu, cibumbeni mu mitima yesu bonse, ukutila twingaba ifiputulwa Fyenu mu nshiku shakulekelesha, kabili nokwitwa Nabwina wakwa Kristu. Abantu bambi bengamona ukutila mwaliba icituntulu caba ifyo kabili nokusangalala kwaba ifyo mukwikalila Ena.

226 Shikulu, buno bushiku, ubo nama chalichi yesu, yalelusa bucishinka bwa yako. Bena tabacita . . . Yamoneka ukuba, yonse yaliya mu Hollywood, Shikulu, cinshi cacitika? Yena yaya ukukonka i—icibeka mucifulo ca caaka. Twalishiba ukutila isonde lilabeka nabu lisonde. Lelo i Mbila nsuma ilaka nokutemwa kabili pamo na Kristu. Fikilisheni, Shikulu, ukutila twingafumako kukubeka kwe sonde, nokwingila mukwaka kwakwa Kristu.

227 Bena Benu, Shikulu. Mwalibashitile. Imwe . . . Bacimya amaboko yabo, muno nshita ya bushiku, bacilafwaya ukuba. Nomba, Taata, Ine . . . Nga cakutila kuti Nacita, kuti Nabalenga ukuba ifyo, lelo tekuti Ncite. Lelo Nincetekelafye Imwe. Mwatila, “Uyo uwaisa kuli Ine Nshili nokumutamfya. Uyo uwaumfwa i Cebo Candi nokucetekela Uyo uwa Ntuma, nakwata u Mweo wa muyayaya, kabili tali nokwisa mu Bupingushi,” tekuipanga ukucetekela nomba, Shikulu, lelo ukucetekela, “napula mumfwa ukwingila mu Mweo.” Fikilisheni ico, Taata. Bena Benu, ukupitila mwi Shina ilyakwa Yesu Kristu. Ameni.

228 Mwali Mutemwa? Bushe Temusuma?

229 Tupeni akalwimbo akanono, nangu apakutampila ukwimba palya, nkashi, *Musuma, Musuma*.

Mwalitemwa ukwimba? Bushe Ndekokola?

230 Nalitemwa ukupepa. Bushe imwe tamwatemwa? I Mbila inono, iiputaula ngefi, Ine nshi . . . Namwishiba, Nalipata ukuputula, lelo, iwe—iwe ufwile wapopela umusumali, pa kuleka wena waingila waikata. Namwishiba ico Ndepilibula. Ee. Ufwile waupampamina mukati nomba. Kabili nokumona?

231 Mwalitemwa lulya ulwimbo? “Musuma, musuma, Yesu kuli ine.” Mwalishiba ico?

Musuma, musuma, Yesu kuli ine,
Kapanda wa mano Cilolo wa Mutende, Lesa
uwa Maka yonse Aba;
Alimpususha, alansunga ukufuma ku lubembu
lonse nefya nsono,
Musuma Umulubushi wandi, i Shina Lyakwe
lilumbaniwe!


Panshita imo nalilubile, nomba Ninondoka,
umuntungwa ne pusukilo ilituntulu,
Yesu alepela ubuntungwa ne pusukilo lyonse;
Ukumpususha, ukunsunga ukufuma
kulubembu lonse nefya nsoni,
Musuma Umulubushi wandi, i Shina Lyakwe
lilumbaniwe!

Bonse!

Musuma, musuma, Yesu kuli ine,

Kapanda wa mano, Cilolo wa Mutende, Lesa
 Uwamaka yonse efyo Aba;
 Alimpususha, alansunga ukufuma ku lubembu
 lonse nefya nsono,
 Musuma Umulubushi wandi, Ishina Lyakwe
 lilumbaniwe!

²³² Nomba natulande ukutila, “Alumbaniwe Shikulu!”
 “Alimbaniwe Shikulu!” Tamufwile mwaumfwa ukunaka?
 Muleufwa bwino? Mulepepa Shikulu. Musuma.

²³³ Lesa amipale mpaka Nkamikumanye nakabili. Nabwessha
 ukulongana nomba kuli munyina, kateka. 

64-1205 Icipandwa Icacilapo Pali
Fyonse Icaishibikwa Icakwa Lesa
Stardust Motel
Yuma, Arizona U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti Iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org